

# చందమామ

ఆగస్టు 1983









# దగ్గుని నిద్రపుచ్చుతుంది గైకోడిన్



- మీ మెదడులో దగ్గు ప్రేరేపణ కేంద్రాన్ని అదుపు చేస్తుంది.
- మీ గొంతులో గరగరలాడటం నుంచి ఉపశమనం కలిగిస్తుంది.
- మీ ఉపరితిత్తుల్లోని కఫాన్ని తొలగిస్తుంది.
- మీ చాలీలో దిగునుకున్న కండరాలని సడలిస్తుంది.

**గైకోడిన్-దగ్గునుంచి ఉపశమనం కల్గించే ఈ నమ్మకమైన మందు 4 విధాలుగా పనిచేస్తుంది.**

**హాయిగా, ఉషారుగా నిద్రలేవండి.**



# రాజు బ్రష్‌లేకుండా రంగులు వేసాడు

రాజు ఉత్త అల్లరి పిల్లాడు. అతనికి రంగులు వేయడం అంటే సరవామే. అయితే గిన్నెలోని నీళ్ళంతా ఒక పోసి, ఇంట్లో నేలంతా పొడుచేసి, బేతులనిండా బట్టలనిండా రంగు పులుముకునేవాడు. అలాంటి పనులు చేస్తూంటే ఏ అమ్మ మాత్రం ఊరుకుంటుంది.

“నువ్వుంక రంగులు వేస్తే ఊరుకోను” అంది వాళ్ళ అమ్మ. మోహన్‌కి రాజుని చూస్తే జాలేసింది పొపం. అతను రాజుకి తన వ్యాక్స్ క్రేయిన్స్, ఆయిల్ పెస్టల్స్ వాక్కులు చూపించాడు. నీళ్ళతో పని లేదు, బ్రష్ అట్టలేదు, తుప్పి దింకర వండర అవుతుందన్న వాద లేదని చెప్పాడు.

అలా వాక్కులోంది పెస్టల్స్ పనుకొని ఇలా రంగులు వేయడం మొదలెట్టడమే—  
అమ్మాయ్ ఎన్నెన్ని రంగులు—  
ప్యారట్ గ్రీన్, లాక్‌స్టర్ ఆరెంజ్,  
పీచాక్ బ్లూ, సన్‌ప్లవర్ ఎల్లో—  
ఇంకా ఎన్నెన్నో రంగులు.  
ఇప్పుడు రాజు వాళ్ళ అమ్మకూడా రాజు కోసం క్రేయిన్స్ వాక్కు కొంది.



## కెమెల్

ఆయిల్ పెస్టల్స్

ఇది 12, 24, 48 పెడ్డల్  
కూడా దొరుకుతుంది



కేమ్లెన్ ప్రైవేట్ లిమిటెడ్

లక్ష్మీ మెటరియల్స్ డివిజన్

జి. రి. నగర్,

బొంబాయి 400 059.



కేమ్లెన్ ఆన్ ప్రైవేట్ పెన్సిల్స్

ఉత్పాదకులనుండి



VISION 792 TEL

Results of Chandamama—Camlin Colouring Contest No. 30 (Telugu)

1st Prize: Kranti Venkateshwara, Bombay-400 022. 2nd Prize: K. Sreedevi, Hyderabad-16.

M. Karuna Kar, H No. 1-77. P. N. G. Suresh Kumar, Rayagada. 3rd Prize: S. Sujatha,

Hyderabad-500 020. K. Radhamani, Kalpakkam. Thakur Vijay Singh, Cuddapah-516 001.

P. Murali Nath, Hyderabad. Kumari P. Rama Devi, Hyderabad. Kumbha Nageswar Rao, Chirala,

Ravi R. Erabathini, Bhiwandi. K. Kameswara Rao, Berhampur. V. V. S. R. Raja Shekar,

Vishakapatnam-4. S. Geetalakshmi, Hyderabad.



# చందమామ

సంస్థాపకుడు : 'చక్రపాణి'

సంచాలకుడు : నాగిరెడ్డి

ఈ నెల బేతాళకథ ["మృత్యుగండం"] కు ఆధారం జొన్నలగడ్డ రామలక్ష్మి రచన.

లోకంలో అన్నిటినీ త్యజించిన సాధుసన్యాసులు కూడా, ఒక్కొక్కసారి తమ అవసరాలకు గృహస్థుల మీద ఆధారపడక తప్పదు. అందువల్ల, ప్రజల బాగోగులను నూళ్ళుగా ఆర్థం చేసుకోవలసిన జాధ్యత వాళ్ళకున్నది. ఇది, "సాధువర్తన" అన్న కథలో చక్కగా వివరించబడింది.

## అమరవాణి

చలక్యాష్టో జ్వల త్యగ్నిః, శ్రుద్ధః సర్వో విజృంభతే,  
ఋణదేవ మమష్యస్య, శక్తేః ప్రాయో విజృంభణమ్.

[కాలుతున్న కట్టెలను కదిపినప్పుడే అగ్ని జ్వలిస్తుంది; కోపం కలిగినప్పుడే పాము యినకొడుతుంది; కష్టాలు వైబడినప్పుడే మనిషి శక్తిసామర్థ్యాలు వెల్లడవుతవి.]

సంపుటి 73

ఆగస్టు '83

సంచిక 2

విడి ప్రతి : 2-00

సంవత్సర చందా : 24-00





## ఆంగ్లం నేర్చిన జలచరం



ఆంగ్లం నేర్చిన జలచరం నగర జలచర ప్రదర్శనశాలలో వుండే 'సీల్' అనే నీటి జంతువు ఇటీవల మూడు ఇంగ్లీషు మాటలు నేర్చింది. వదేళ్ళు వింటిన ఈ సీల్ అక్కడికి వచ్చిన వారిని "హలో ... ఇలా రండి" "ఎలా వున్నారు?" అని వలకరిస్తుంది. "మరీ అలిసి పోయినట్లయితే "వెళ్ళిపోండి, ఇక్కడేంచి" అని విసుక్కుంటుంది. అక్కడికి వచ్చేవాళ్ళ నుంచే సీల్ ఈ మాటలు నేర్చినట్లు అధికారులు భావిస్తున్నారు.

## హంతకులను పట్టిన కోతి

చైనాలోని యూనాన్ అనే పట్టణం బజారులో ఒక కోతి నానా రంటాలు పడి అక్కడ వున్న ప్రజలను తన వెంట రమ్మని నైగ చేయసాగింది. దాని నైగలు గ్రహించిన ఒక గుంపు దాని వెంట నడువగా అది వాళ్ళను నిర్జన ప్రదేశానికి తీసుకు పోయింది. అక్కడ ఒక మనిషి హత్య చేయబడి వున్నాడు. అంతేకాదు, ఆ కోతి వెంటనే జన మధ్యంలో వున్న ఇద్దరిని వట్టుకుంది. ఆ తరువాత జరిగిన పోలీసు విచారణలో ఆ ఇద్దరే చచ్చిపడి వున్న వాణ్ణి హత్య చేసినట్టూ, ఆ కోతి చనిపోయిన వ్యక్తి పెంపుడు జంతువు అని తెలియవచ్చింది.



## నక్షత్ర సందేశం?




గత సంవత్సరం జూన్ 22 వ తేదీ రాత్రి స్పెయిన్ దేశం లోని లాగ్రానో అనే ఊళ్లో జేవియర్ బాస్కా అనే మత విద్యార్థి చదువు కుంటూ వుండగా అతని గదిలో వృత్తాకారంలో ఒక వెలుగు ప్రవేశించింది. అప్పుడు ఆ గదిలో వున్న రేడియో వింత ధ్వని చేయసాగింది. జేవియర్ బాస్కా ఆ ధ్వనిని రికార్డు చేశాడు. దానిని పరిశీలించిన విల్లీస్మిత్ అనే విజ్ఞాన శాస్త్రవేత్త అది అంతరిక్ష గ్రహాల నుంచి రేడా ఫ్లైయింగ్ సాసర్ నుంచి వచ్చిన కబ్బిమో, సందేశమో అయి వుండొచ్చని భావిస్తున్నారు.

## మీకు తెలుసా?

1. "భవనాల నగరం" అని ప్రసిద్ధి గాంచిన నగరం ఏది :
2. "ఎదుకొండల నగరం" అని ఏ నగరానికి పేరు? దానికా పేరు ఎందుకు వచ్చింది?
3. "స్వర్ణద్వార నగరం" అని పేరొందిన నగరం ఏది :
4. "ముగ్గురు రాజుల నగరం" అని ఏ నగరాన్ని పిలుస్తారు :
5. "సాదుపుల నగరం" అని ఏ నగరానికి పేరు? ఎందువల్ల :
6. "చందశిఖరాల నగరం" అని పేరుగాంచిన నగరం ఏది :

(సమాధానాలు 64వ పేజీలో)





## ఏదిసంవత్సరాలజమ్మ

శృంగవరం గ్రామంలో వున్న ఒకే ఒక దుకాణం, శేషయ్యది. అతడి దుకాణంలో అన్ని సరుకులూ దొరుకుతాయి. ప్రజల అవసరాన్ని గమనించి శేషయ్య సరుకుల్లో బాగా కల్తీచేస్తూంటాడు. ఆ సంగతి తెలిసి కూడా ప్రజలు నేరేత్తకుండా వాటిని కొనుక్కోవలసిందే. కారణం, ఊరికి అదొక్కటే దుకాణం; పైగా శేషయ్యకు కోపం ఎక్కువ.

ఒక రోజున ఆ ఊరుకు ఒక పరదేశీ వచ్చాడు. శేషయ్య దుకాణంలో సరుకులు కల్తీవై వుండడం గమనించి అతను, శేషయ్యను, “ఈ ఊళ్లో పరిశుభ్రమైన వెచ్చాలే దొరకవా?” అని అడిగాడు.

ఆ ప్రశ్న వింటూనే శేషయ్య పట్టరాని కోపంతో పరదేశీని నానామాటలూ అని, “శుభ్రం గురించి గొప్పగా మాట్లాడు తున్నావు! అసలు నువ్వెలావున్నావో, నీకు

తెలుసా? నీ శరీరం, బట్టలూ మురికి ఓడుతున్నాయి. అసలు నీ చెయ్యితగలడం వల్లనే, నా సరుకులు మురికి అయిపోయాయి. నేను కాబట్టి నిన్ను దయతలచి వదలిపెడుతున్నాను. పక్క గ్రామంలో వున్న మా అల్లుడి దగ్గర ఇలా మాట్లాడితే, నిన్ను పులుసులోకి ఎముక లేకుండా తన్ని పంపగలడు,” అన్నాడు.

ఈ మాటలకు పరదేశీకి వచ్చిన కోపం అంతా ఇంతా కాదు. అతను శేషయ్యతో, “నన్ను గురించి ఇంత దూషణగా మాట్లాడు తున్నావా! నేనీ దేశాన్నేలే విజయభాస్కర మహారాజుగారి మంత్రి రామభూషణుణ్ణి, మారువేషంలో ఇలా వచ్చానని తెలిస్తే, నీ విలా మాట్లాడ గలవా?” అన్నాడు.

ఆ వెంటనే శేషయ్య పెద్దగా కేకపెట్టి ఉన్నచోటనే స్పృహ తప్పి పడిపోయాడు.





అతడు తనకు తానై కత్తి చేయడం లేదు. తను కొన్న సరుకులనే అందరికీ అమ్ముతున్నాడు. అసలు పంట పండించే రైతులే సరుకులు కత్తి చేసి అమ్ముతున్నారు. అందువల్లనే, శేషయ్య కత్తి సరుకులు అమ్ముతున్నా, నేనేం చెయ్యలేదు. కాని అతడు, మహామంత్రిలైన మిమ్మల్నే దుర్భాషలాడడం క్షమించరాని నేరం. బహుశా తమరెవరో తెలిసి వుండదు; అది తెలియక చేసిననేరం!" అన్నాడు.

అ మాటలతో మంత్రి కొంచెంశాంతించి, "కత్తి విషయంలో నువ్వు చెప్పింది నిజమే కావచ్చు. కాని, అతడు ప్రజలతో శాంతంగా మాట్లాడడం నేర్చుకోవాలి. నేను మంత్రినని తెలిసినా, తెలియక పోయినా మర్యాదయివ్వాలి," అన్నాడు.

ఈలోగా గ్రామాధికారి కబురు పంపగా శేషయ్య అక్కడికి వచ్చి, మంత్రిని చూస్తూనే ఆయన కాళ్ళమీద పడి, "తమ రెవరో ఎరగక తప్పు చేశాను. నా తప్పును మన్నించకండి, నాకు కొరడా దెబ్బలు శిక్షగా విధించండి," అన్నాడు.

శేషయ్య వినయానికి మంత్రి సంతోషించి, "నన్ను తిట్టినందుకు కోపంలేదు, క్షమించాను. కానీ, నీ దుకాణానికి వచ్చే ప్రజలకు నువ్వు మర్యాద నివ్వడంలేదు. ఆ తప్పును మాత్రం నేను క్షమించను

పరదేశీ అక్కడ నిలబడకుండా తిన్నగా గ్రామాధికారి ఇంటికి వెళ్లి, తానెవరో చెప్పి, "నిన్నీ గ్రామానికి అధికారిగా వుంచిన దెందుకు? గ్రామంలో ఎలాంటి అన్యాయాలూ జరక్కుండా చూస్తావనే గదా. దుకాణందారు శేషయ్య దురాగతాలు నేను కళ్ళారా చూశాను. కత్తి సరుకులు అమ్ముతున్నందుకు వాడినీ, వాడి నేరాన్ని చూస్తూ పూరు కున్నందుకు నిన్నూ, ఇప్పుడు కఠినంగా శిక్షించ బోతున్నాను," అన్నాడు.

గ్రామాధికారి తొట్రుపడకుండా అంతా విని మంత్రితో, "మహాప్రభూ, కత్తి సరుకులు అమ్మడం శేషయ్య తప్పుకాదు.



ప్రజలే నిన్ను క్షమించాలి! సాయంత్రం గ్రామప్రజల ఎదుట నిన్ను విచారిస్తాను. ఇక వెళ్ళు." అన్నాడు.

శేషయ్య అక్కడి నుంచి కదిలిపోయి, ఈ గండం నుంచి బయటపడటం ఎలాగా అని తీవ్రంగా ఆలోచించ సాగాడు. గ్రామంలో అతడంటే చాలామందికి మనసులో చెప్పలేనంత కోపంగా వున్నది. మంత్రి వాళ్ళముందు విచారణ జరిపితే, తనకు కఠినశిక్ష తప్పదు!

సాయంత్రంలోగా శేషయ్య ఊరంతా తిరిగి, తనకు వచ్చిన కష్టం అందరికీ చెప్పుకుని, తనను కాపాడవలసిందిగా కోరాడు. అందుకు ప్రతిఫలంగా కొందరికి చిల్లర బాకీలు రద్దు చేశాడు; మరికొందరికి చౌకగా సరుకు లిస్తానన్నాడు.

చాలామంది అతడి మీద జాలి పడి సాయం చేస్తామన్నారు. ఊరంతకూ శేషయ్యదొక్కటే దుకాణం కావడం వల్ల, అతడికేమైనా కఠినమైన శిక్షపడితే, మరొక దుకాణం వాడు వచ్చేవరకూ ఇబ్బంది పడవలసి వస్తుందని కొందరికి భయం కలిగింది.

ఆ సాయంత్రం ప్రజలందరి ముందు శేషయ్య ఇలా అన్నాడు: "నేనెంతో మర్యాదస్తుడిని. శాంతస్వభావుడిని. ఎవరినీ దేనికీ విసుక్కొను. నిన్నటి నుంచి



నాకు అరోగ్యం బాగా లేదు. ఆరోగ్యం బాగుండనప్పడే నేను కోపంగా వుంటాను. ఈ విషయం ఊరంతకూ తెలుసు."

అక్కడ చేరిన ప్రజలందరూ శేషయ్య చెప్పింది నిజమన్నారు. దానితో మనస్తృప్తి పడి ఏదో అనబోతూం జనం మధ్య నుంచి శేషయ్య పని పరుగున వచ్చి అతడి కాళ్ళమీద "దొరా, తమరు రోజూ నన్ను అదానికి కానిదానికి తిడుతూంటే, అది చెడ్డ స్వభావం అనుకుని పొరబడ్డ ఒక్కొక్కసారి కోపం కొద్దీ తమ బద్దలు కొట్టాలనుకునేవాణ్ణి. మీరు తనను తిట్టడానికి కారణం, మీ



రోగ్యమని ఇప్పుడే తెలిసింది. నా తప్పులు క్షమించండి." అన్నాడు.

శేషయ్య వాడిని లేవనెత్తి, "తప్పులు ఎవరైనా చేస్తారు, నేను నిన్ను క్షమించాను!" అన్నాడు అపారమంగా.

పనివాడు ఈసారి మంత్రి కాళ్ళ మీద పడిపోయాడు. మంత్రి వాణ్ణి లేవనెత్తి, "నీ యజమానిని శిక్షించడంలేదని నువ్వు, నా బుర్ర కూడా బద్దలు కొట్టాలనుకున్నావా?" అని అడిగాడు.

పనివాడు బిక్కమొహం పెట్టి, "లేదు డొరా! నా యజమాని ఆరోగ్యం బాగానప్పుడే కోపంగా వుంటాడని తెలిసిపోయిందిగదా. నేను, వారి దగ్గర పది సంవత్సరాలుగా పని చేస్తున్నాను. ప్రతి రోజూ ఆయన, నా మీద కోపంతో మండిపడుతూండేవాడు. అంటే, ఆయన పది సంవత్సరాలుగా ఏదో జబ్బుతో బాధపడుతున్నాడన్నమాట! ఏ జబ్బుయినా ముదరడం ప్రమాదం. తమరు వెంటనే, నా యజమానికి తగిన వైద్యం చేయించండి," అన్నాడు.


పనివాడు చెప్పిన మాటల ద్వారా మంత్రికి శేషయ్య నిజస్వరూపం తెలిసి పోయింది. ఆయన పనివాడి కేసి చిరు నవ్వుతో చూస్తూ, "నీ యజమాని జబ్బుకు వైద్యుడెందుకు, నేనే మందు వేశాను. ఆ మందు పని చేసింది. లేనిదీ నీనుంచే తెలుసుకుంటాను," అన్నాడు.

తర్వాత మంత్రి, శేషయ్య కత్తి సరుకులు అమ్మరాదనీ, ఒకవేళ తాను కొన్న సరుకుల్లో కత్తి వుంటే, బాగుచేసి మరీ అమ్మాలనీ గట్టిగా చెప్పాడు. ఇకముందు శేషయ్య ప్రవర్తన ఎలా వుంటుందో తెలుసుకునేందుకు, నెలకొకసారి తన మనుషుల్ని అతడి పనివాడి దగ్గరకు పంపుతానన్నాడు.

మంత్రి వెళ్ళిపోయాక శేషయ్యలో గొప్ప మార్పు వచ్చింది. తన యజమానిని పది సంవత్సరాల నుంచీ పీడిస్తున్న జబ్బును, మంత్రి ఒక్క రోజులో కుదిర్చాడని శేషయ్య పనివాడు తనకు తెలిసిన అందరికీ, ఆశ్చర్యంగా చెబుతూండేవాడు.







4

[పద్మపాదుడు, పింగళుడు భల్లూకపర్వతాలకు బయలుదేరారు. కొంత దూరం ప్రయాణం చేసిన తరువాత, పింగళుడు స్నానం చేసేందుకు, ఒక కొలను దగ్గరకు వెళ్ళాడు. అక్కడ, బంధింపబడివున్న భల్లూకకేతుడనే వాడు, పింగళుణ్ణి సాయం చేయవలసిందిగా అడిగాడు. పింగళుడు అతణ్ణి నమిపించబోయేంతలో, పద్మపాదుడు కేకవేశాడు. తరువాత--]

పద్మపాదుడి కేక విని, పింగళుడు అదిరి పడి వెనుదిరిగి చూశాడు. అతడి చేతిలోని రాయి జారి కొలనులో పడి పెద్దగా శబ్దమైంది.

"పింగళా! అతడెవరనుకుంటున్నావు?" అంటూ పద్మపాదుడు కఠినంగా ప్రశ్నించాడు.

పింగళుడు ఒకసారి భల్లూకకేతుడి కేసి చూసి తలవంచుకున్నాడు.

భల్లూకకేతుడు, పద్మపాదుడి కేసి అనుమానంగా చూస్తూ, "స్వామీ, తమరెవరు? పుణ్యకార్యం చెయ్యనున్న, యీ యువకుణ్ణి ఎందుకు అలా వారిస్తున్నారు?" అని అడిగాడు.

"పుణ్యకార్యమా?" అంటూ పద్మపాదుడు నవ్వి, "నువ్వెవరి వైందీ నాకు తెలియంది కాదు. నిన్ను గురించి సర్వం ఎప్పుడో తెలుసుకున్నాను," అన్నాడు.





“ఈ భల్లూకకేతుణ్ణి పట్టి ఇక్కడ రాతికి కట్టి, బంధించిన వాడు మహామాయుడు!” అంటూ పద్మపాదుడు, భల్లూకకేతుడు కేసి తీక్షణంగా చూశాడు.

భల్లూకకేతుడు, ■ మాట వింటూనే పళ్ళు పట పట కొరికి, “నువ్వెవరు? నా సంగతి నీకెలా తెలుసు? ఆ మహామాయుడి వృత్తాంతం నీకెవరు చెప్పారు? నీవు మరో మాంత్రికుడివి కాదుగదా?” అన్నాడు.

“అవును. నేనూ మాంత్రికుణ్ణి! నా పేరు పద్మపాదుడు. మహా బలశాలివీ, జిత్తులమారివీ అయిన నన్ను జయించి, ఇక్కడ కొండరాతికి బంధించిన, ■ మహామాయుడి సమాధి మీదకు యిప్పుడు నేను దాడికి వెళుతున్నాను,” అన్నాడు పద్మపాదుడు.

“నిజమా? మహామాయుడి సమాధి మీదికే దాడి వెళుతున్నారా? అదే నిజమైతే, స్వామీ మీరూ మహామంత్ర వేత్తలయి వుంటారు. మహామాయుడికి బద్ధశత్రువు నైన నా సాయం మీకు చాలా ఉపకరిస్తుంది. నన్ను బంధ విముక్తుణ్ణి చేయండి. మీకు ఎల్లకాలం దాసుడుగా వుంటాను,” అన్నాడు భల్లూకకేతుడు.

“నీ కల్లబొల్లి మాటలు నమ్మేందుకు నేను ఆమాయకుణ్ణి కాదు,” అన్నాడు పద్మపాదుడు నవ్వుతూ.

భల్లూకకేతుడు జవాబు చెప్పబోయేంతలో, పింగళుడు అందుకుని, “ఇతడి పేరు భల్లూకకేతుడు. మనం వెళుతున్న భల్లూక పర్వతాలకు ఒకప్పుడు, యితడు అధిపతి అట. ఒకానొక మాంత్రికుడి కారణంగా, తనకి దురవస్థ పట్టిందని చెప్పాడు,” అన్నాడు.

“అవును నిజమే, ఒకానొక మాంత్రికుడి వల్లనే యితడికి యీ దుస్థితి కలిగింది. అయినా ఆ మాంత్రికుడెవరో, నువ్వెరుగుదువా, పింగళా?” అని అడిగాడు పద్మపాదుడు.

తెలియదన్నట్టు పింగళుడు తల వూపుతూ, భల్లూకకేతుడి కేసి చూశాడు.



పింగళుడు పద్మపాదుడి దగ్గిరకు వస్తూ, "పద్మపాదా! ఇతణ్ణి మనం రక్షించ వచ్చునుకుంటాను. అడిన మాట తప్పితే తల పగిలిపోతుందని, అతడి కెవరో కాపం పెట్టినట్టు చెప్పాడు," అన్నాడు.

"■ మాట నమ్మే, నువ్వు ప్రమాదంలో చిక్కుకునేందుకు నిర్దమయావు. మహా మాయుడి దగ్గిర వున్న మంత్రశక్తిగల వస్తువులు మనవి కానిదే. యీ భల్లూక కేతుణ్ణి మనం విడిపించటం ప్రమాద మవుతుంది. ముందు ఆ వస్తువులను మనవిగా చేసుకున్న తరవాత, ఇతణ్ణి మన దాసుడుగా చేసుకోవచ్చు," అన్నాడు పద్మపాదుడు.

"అయితే, స్వామి...." అంటూ భల్లూక కేతుడు, ఏమో చెప్పబోయేంతలో, పద్మ పాదుడు అతణ్ణి వారీస్తూ, "భల్లూకా! నీ మొరమెచ్చు మాటలు నన్ను మోసపుచ్చ లేవు. మహామాయుడు సమాధి అయిన పాడుదేవళంలో నేను ప్రవేశించిన తర వాత, నిన్ను బంధవిముక్తుణ్ణి చేస్తాను. అంత వరకూ, నీవు ఇక్కడ వుండ వలసిందే!" అంటూ వెనుదిరిగాడు. పింగళుడు కూడా, అతడి వెనకనే బయలు దేరాడు.


పద్మపాదుడూ, పింగళుడూ అడవి నుంచి బయటికి వచ్చారు. ఎదురుగా



వున్న పచ్చిక బయలులో, వారికి వాహ నాలుగా ఉపయోగించిన గాడిదలు లేవు. పింగళుడు అశ్చర్యపోతూ చుట్టూ చూసి, "పద్మపాదా, మనవి కావ వాహనాలెక్కడ? అవి, యీ ప్రాంతాల మేస్తున్న వసు కున్నాను," అన్నాడు.

"అవి గాడిదల రూపంలో వున్న ఏక చాలు కాని, గాడిదలు కావు గదా? అలాంటప్పుడు, వాటికి అహారంగా పచ్చిక ఎలా పనికి వస్తుంది? అవి రెండూ అహార సంపాదనకు వెళ్ళినై. ఇక, మన అహారం సంగతి!" అంటూ పద్మపాదుడు పొట్ట తడుపు కుంటూ, అక్కడ మెత్తని కంబ లిలా వున్న పచ్చికమీద కూలబడ్డాడు.





కావాలి? ఎన్ని రకాల కూరలు? కోరుకో!" అని అడిగాడు నవ్వుతూ.

"ఎన్ని రకాల కూరలో కూడానా? కాలే కడుపుకు యిన్ని పచ్చడి మెతుకులు చాలు, ఆ సంచీలో ఏమీ లేదు. వర్తి కాళీ సంచీ!" అన్నాడు పింగళుడు.

పద్మపాదుడు సంచీ తెరిచి, అందులోకి ఓమారు తొంగి చూసి, మెల్లిగా ఏదో మంత్రం జపించి, "పింగళా, సంచీలో యిప్పుడు చూడు!" అంటూ సంచీని పింగళుడి ముందు పెట్టాడు.

పింగళుడు ఆత్రంగా సంచీలో చేయి పెట్టాడు. అతడి చేతికి వేడి వేడిగా వున్న ఒక వెండిపాత్ర తగిలింది. అది బయటికి తీశాడు. అందులో కళపెళలాడుతున్న అన్నంవుంది. అతడు ఆశ్చర్యపోతూ పద్మ పాదుడి కేసి చూశాడు.

పద్మపాదుడు నవ్వి, "నీకు కావలసిన అన్ని రకాల కూరలూ, పాయసాలూ కూడా ఆ సంచీలో వున్నవి. త్వర త్వరగా బయటికి లాగు," అన్నాడు.

పది నిమిషాలు గడిచి గడవక ముందే, పింగళుడు సంచీలో నుంచి ఇరవైఅయిదు రకాల కూరలూ, పాయసాలూ బయటికి లాగాడు. బాగా ఆకలిగొని వున్న పద్మ పాదుడూ, పింగళుడూ కలిసి త్వరలోనే భోజనం ముగించారు. తరవాత కొంచెం

పింగళుడు కూడా అతడి పక్కనే కూర్చుంటూ, "అవును, పద్మపాదా! నాకూ ఆకలేస్తున్నది. మనం ఆహారం వెంట తెచ్చుకోవటం మరిచిపోయాం," అన్నాడు గాభరాపడుతూ.

పద్మపాదుడు, పింగళుడి వాలకం చూసి నవ్వి, "పింగళా, అక్కడ వున్న సంచీ అందుకో!" అంటూ కొంచెం ఎడంగా వున్న సంచీ కేసి చేయివూపాడు.

పింగళుడు సంచీ తీసుకుని అందులో ఆహారపదార్థాలు వున్నవేమో అని చేయి పెట్టి వెతికి, ఏమీ లేకపోవటం తెలుసు కుని, నిరాశపడ్డాడు. పద్మపాదుడు, సంచీని అందుకుని, "పింగళా, నీకెలాంటి భోజనం



సెపు విశ్రాంతి తీసుకుని తిరిగి ప్రయాణానికి సిద్ధమయ్యారు.

పద్మపాదుడు చిటికెడు మన్ను తీసుకుని మంత్రించి, భూమిమీద చల్లగానే పెళ పెళమంటూ భూమి బద్దలయింది. అక్కడ నుంచి గాడివల రూపంలో వున్న రెండు పిశాచాలూ, భీకరంగా ఓండ్రిస్తూ పైకి వచ్చినై. చెరి ఒక వాహనాన్ని ఎక్కి పద్మపాదుడూ, పింగళుడూ భల్లూక పర్వతాల కేసి జయలుదేరారు.

రెండు, మూడు గంటల ప్రయాణం తరవాత భూమ్మాకాశాలు ఒరుసుకునే చోట, నల్లని పొగలు కమ్ముతున్నట్టుగా ఒక దృశ్యం కనిపించింది. పింగళుడు, అటుకేసి చెయి చూపుతూ, "పద్మపాదా! ■ కనబడేవి మబ్బులా లేక పొగలా?" అని అడిగాడు.

పద్మపాదుడు కొంచెం సేపు అటువైపు పరీక్షగా చూసి, "పింగళా, అవి మబ్బులూ కాదు, పొగలూ కాదు, భల్లూక పర్వతాలు వున్న ప్రదేశంలో, వాటిని కాపలా కాస్తున్న రాక్షసగణం! బహుశా, అవి మన రాకను గమనించి, మనను భయపెట్టేందుకు ప్రయత్నిస్తున్న పసుకుంటాను," అన్నాడు.

పద్మపాదుడు మాట ముగించి 'ముగించక ముందే, ఎదురుగా, దాదాపు ఓ



యాభై గజాల దూరంలో, మేమంటాంటి నల్లని పొగ భూమిమీంచి గుండ్రగా నుదులు తిరుగుతూ, క్రమంగా తాటిచెట్టు ప్రమాణంలో పైకి లేచింది. పింగళుడు భయంతో పశుకిపాతూ, పద్మపాదుడి కేసి చూశాడు. పద్మపాదుడు ఏదో మంత్రోచ్ఛారణ చెసి, తను ఎక్కివున్న గాడివను, అటుకేసి వేగంగా పరిగెత్తించాడు. మరుక్షణాన పొగ ఉన్న చోటు తెలియకుండా మాయమైపోయింది.

పద్మపాదుడు, పింగళుడి కేసి తిరిగి, "పింగళా, భయపడకు! ఇదిగో, నీకు రక్షణగా, యీ కత్తి యిస్తున్నాను. దీనితో నీవు ఏ రూపంలో నిన్ను ఎదిరించ వచ్చిన



రాక్షసి నైనా సరే సంహరించవచ్చు." అంటూ పెంగళుడికి కత్తి యిచ్చేంతలో, వారిద్దరి మధ్య వున్న భూమి దద్దరిల్లింది. పద్మపాడుడూ, పెంగళుడూ ఎక్కివున్న గాడిదలు రెండూ బెదిరి పక్కలకు పారిపోయినై. మరుక్షణంలో, జారెడేసి దంతాలతో, శరీరమంతా జడలతో ఆలుముకుని వున్న ఏనుగు ఒకటి, ముంకరిస్తూ పెంగళుడి మీదికి అంభుంచింది. పెంగళుడు ఏమాత్రం వెనుకాడక, నిర్భయంగా తన చేతికత్తితో ఏనుగుమీదికి దూకాడు. వెంటనే ఏనుగు బాధతో మూలిగినట్టుగా పెద్ద శబ్దం చేసి, క్షణంలో నల్లని పొగగామారి, నుడులు తిరుగుతూ దూరంగా పారిపోయింది.

"భేష్, పెంగళా, అదీ యువకుడైనవాడు ప్రవర్తించ వలసిన తీరు! దెబ్బకు దయ్యం పారిపోతుందనే సామెత కల్లగాదు. నీకు, యిచ్చినకత్తిలో ఏమంత్రశక్తి లేదు. కాని, ముందుగా ■ మాట చెప్పినట్లయితే, నువ్వు అంత ధైర్యంగా ఆ మాయాగజాన్ని ఎదిరించే వాడివి కాదు. ఇప్పుడు తెలిసిందా? ధైర్యవంతుణ్ణి ఎవరూ లొంగతీసుకోలేరన్న సంగతి!" అన్నాడు పద్మపాడుడు.

పెంగళుడు తన చేతనున్న కత్తికేసి ఓమారు అశ్రుర్యంగా చూసి, పొట్ట చెక్కిలయ్యేలా నవ్వుతూ, "యీ కత్తిలో నిజంగా మంత్రశక్తి లేదా? ఆయనా ఫరవాలేదు. దీనితో నేను వెయ్యిమంది రాక్షసులనైనా





సరేనులభంగా ఎదిరించగలను. జై పాతాళ భూతా!" అంటూ కత్తిని గాలిలో గిరగిర తప్పాడు.

పింగళుడు ప్రవర్తించిన ధైర్యసాహసాలు వద్దుపాదుణ్ణి ఎంతగానో ఆకర్షించినై. అతడు పింగళుడికేసి అప్యాయంగా చూసి, "పింగళా, మనం భల్లూక పర్వతాలను సమీపించాం. మనం చేరదలసిన నది, యీ పర్వతాల మధ్యగల లోయలో వుంది. కాలినడకను, అక్కడికి చేరాలంటే చాలాకాలం పడుతుంది. ఎక్కిరాయి దిగేరాయి చాలా శ్రమతో కూడిన పని. కనుక, యీ విశాచ గార్డభాలను కొండల మీదుగా ఎగిరించి, ఆ లోయలో దిగుదాం!" అన్నాడు.

పింగళుడు అంగీకార సూచకంగా తల వూపేంతలో గాడిదలు రెండూ, గాలిలో లేచినై. అవి కొండ శిఖరాల మీదుగా ఎగురుతూ, శ్రమంగా లోయలో గల నది సమీపాన దిగినై. వచ్చుపాదుడూ, పింగళుడూ తమ తమ వాహనాల మీదే దిగారు. మరుక్షణంలో అవి రెండూ మాయమైపోయినై.

వచ్చుపాదుడు నది ఒడ్డునే కూర్చుని, చేతితో నీళ్ళను కదిలిస్తూ మంత్రం పఠించు సాగాడు. శ్రమంగా నదిలో అలలు పుట్టి ఉచ్చైర్తుగా లేస్తూ పొగలు చిమ్ముసాగినై. పింగళుడు అమితాశ్చర్యంతో స్థాణువులా ఆ దృశ్యం చూస్తూ కదలా, మెదలక అలాగే వుండిపోయాడు.





కొద్దిసేపటి తరవాత పద్మపాదుడు యివతలికి వచ్చి, సంచిలో వున్న గాజు జాడీని తీసుకురావలసిందిగా పింగళుడితో చెప్పాడు. పింగళుడు గాజుజాడీ తెచ్చి, పద్మపాదుడి ముందు పెట్టాడు. అందులో మొసళ్ళ రూపంలో వున్న మహామాయుడి శిష్యులిద్దరి కేసీ పద్మపాదుడు గుడ్లరు ముతూ చూసి, "ఇకనైనా మీరు, మీ అసలు రూపాలు ధరిస్తారా? లేక కాల్చి బూడిద చేసి, యీ నదీజలంలో కలప మంటారా?" అంటూ హుంకరించాడు. వెంటనే గాజుజాడీ తపీమంటూ పగిలి ముక్కలు చేక్కలుగా గాలిలోకి ఎగిరి పోయింది. నల్లని వికృతాకారులైన ఇద్దరు వ్యక్తులు పద్మపాదుడికి నమస్కరిస్తూ, "మహామాంత్రికా! మేము మీకు దాసాను దాసులం! ఏమిటి సెలవు?" అని అడిగారు.

"మహామాయుడి సమాధి వున్న పాడు దేవళంలోనికి ప్రవేశం కావాలి. ముందుగా యీ నదిలోని నీరు యింకిపోయేట్టు

చేయండి!" అంటూ పద్మపాదుడు కఠినంగా జవాబిచ్చాడు.

మహామాయుడి శిష్యులు ముఖ ముఖాలు చూసుకుని, జవాబు చెప్పేందుకు తటపటాయిస్తున్నంతలో, పద్మపాదుడు కళ్ళెర్రజేసి, "నా అజ్ఞ విన్నారా లేదా?" అని ప్రశ్నించాడు.

మహామాయుడి శిష్యులు వణికిపోతూ, పద్మపాదుడికి నమస్కరించి, "మహా మాంత్రికా! ఈ నది యింకిపోవాలన్నా, మహామాయుడి సమాధి వున్న పాడు దేవళంలోకి ప్రవేశించాలన్నా, ముందుగా పింగళుడనే జాలరి యువకుడు ఇక్కడికి రావలసివుంటుంది," అన్నారు.

"అదుగో, యి తడే ■ జాలరి, పింగళుడు!" అంటూ పద్మపాదుడు, పింగళుడి కేసీ చేయిపాడు.

మహామాయుడి శిష్యులు, పింగళుడి కేసీ ఆశ్చర్యంగా చూసి, "మహాప్రసాదం! మీ అజ్ఞ యిప్పుడే నెరవేరుస్తాం!" అంటూ అదృశ్యులై పోయారు. —(ఇంకావుంది)








## మృత్యుగండం

పట్టుపదలని విక్రమార్కుడు చెట్టు వద్దకు తిరిగి వెళ్ళి, చెట్టుపై నుంచి శవాన్ని దించి భుజాన వేసుకుని, ఎప్పటిలాగే మౌనంగా శ్మశానం కని నడవసాగాడు. అప్పుడు శవంలోని బేతాళుడు, "రాజా, కొందరికీ అననుకూల పరిస్థితుల్లో తమశక్తి సామర్థ్యాలు మేలుచేయకపోగా ప్రతిబంధకాల వుతాయి. నీవు అలాంటి కారణాలవల్లనే ఈ అర్ధరాత్రివేళ యింత శ్రమ పడుతున్నావని, నా నమ్మకం. పరులకు ఉపకారం చేయబోయి, నీలాగే చిక్కుల పాలయిన రామశాస్త్రి అనే జ్యోతిష్కుడి కథ చెబుతాను. శ్రమ తెలియకుండా వీను." అంటూ యిలా చెప్పసాగాడు:

పుష్కర నగరంలో రామశాస్త్రి అనే గొప్ప జ్యోతిషాస్త్రి పండితుడుండేవాడు. ఆయన చెప్పిన మాట అక్షరాలా జరిగి పోతుందని, అంతా చెప్పుకునే వారు.

**బేతాళ కథలు**





ఆయన భ్యాతి క్రమంగా రాజు దాకా పోయింది. రాజు, రామశాస్త్రికి కబురు పెట్టాడు.

మహారాజు వినయసేనుడికి అరవైవిళ్లు నిండినై. అయినప్పటికీ ఆయన దృఢంగా, అరోగ్యంగానే వున్నాడు. ఆయనకు లేక లేక కలిగినవాడు సూర్యసేనుడు. ఇప్పుడు అతడి వయసు ఇరవై సంవత్సరాలు. కొడుక్కు పట్టాభిషేకం చేసి, తాను విశ్రాంతి తీసుకోవాలని రాజు ఆలోచన. కాని, రాజుకు నూరేళ్ల ఆయుర్దాయం వున్నదని, రాజ్యభారం స్వీకరించడానికి సూర్యసేనుడికింకా వయసు చాలదని, అస్థాన జ్యోతిష్కులు అభిప్రాయ పడుతున్నారు.

అయితే, వినయసేనుడికి ఇటీవలనే ఒక కొత్త విశేషం తెలిసింది; యువరాజు సూర్యసేనుడికి విలాస జీవితం పైన మోజుగా వుంటున్నది. అతడి కిప్పట్లో రాజ్యభారం వహించాలని లేదు. అందువల్ల, అతడు అస్థాన జ్యోతిష్కులపై వత్తిడి తీసుకు వచ్చి, తనకు కావలసిన విధంగా తండ్రికి చెప్పించాడు. ఈ పరిస్థితుల్లో జ్యోతిష్కులను నమ్మాలో, నమ్మకూడదో రాజుకు తెలియడం లేదు. ఈ సమయంలో, ఆయనకు రామశాస్త్రిని గురించి తెలిసింది.

వినయసేనుడు తన పరిస్థితిని రామశాస్త్రికి చెప్పి, "పండితవర్యా, ఎటువంటి ప్రలోభాలకూ గురి కాకుండా మీరు, మాయిద్దరి జాతకాలనూ పరిశీలించి సత్యం చెప్పవలసి వున్నది!" అన్నాడు.

రామశాస్త్రి అందుకు అంగీకరించి, ముందుగా రాజు వినయసేనుడి జాతకాన్ని పరిశీలించాడు. తరవాత సూర్యసేనుడి జాతకాన్ని చూసి, రాజుతో, "మహాప్రభూ, ఇది చాలా చిత్రంగా వున్నది! ఈరోజే తమ చిరంజీవికి వివాహం జరగనున్నది, అది ఒక కోయ యువతితో! ముహూర్త సమయం సరిగ్గా అర్ధరాత్రి!" అన్నాడు.

వినయసేనుడు కంగారుపడి, "చిరంజీవి నగరంలో విలాసాలు మరిగాడని,



నేనే ప్రోత్సహించి నాలుగురోజుల క్రితం అరణ్యానికి వేటకు పంపాను. మీరు చెప్పేది నిజమైతే, ఈ వివాహాన్ని తప్పక ఆపవలసి వున్నది." అన్నాడు.


"తక్షణమే ప్రయత్నించండి, ప్రభూ!" అన్నాడు రామశాస్త్రి.

రాజు స్వయంగా అరణ్యానికి బయలు దేరాడు. అయితే, ప్రయాణానికి ఎన్నో అవాంతరాలు కలిగాయి. దారిలో ఒక చోట బందిపోటు దొంగలను ఎదుర్కొన వలసి వచ్చింది. హఠాత్తుగా గుర్రం జబ్బు పడింది. ఈ కారణాలవల్ల రాజు అర్థ రాత్రి సమయం దాటిన తర్వాతే యువ రాజును కలుసుకో గలిగాడు. అప్పటికే ఒక కోయిల్లతో యువరాజుకు వివాహం జరిగిపోయింది!

■ రాజవంశం వివాహవ్యవస్థను ఎంత గానో గౌరవిస్తుంది. వివాహం జరిగి పోయింది కాబట్టి, వినయసేనుడికి ఆ కోయిల్లను కోడలుగానూ, భావిమహారాణిగానూ ఆంగీకరించక తప్పలేదు.

తన వివాహం గురించి ముందుగా తండ్రికి ఎలా తెలిసిందని, సూర్యసేనుడు అశ్చర్యపడ్డాడు. సేవకులు అతడికి రామ శాస్త్రి గురించి చెప్పారు.

అతడు రాజధాని చేరుతూనే రామ శాస్త్రిని కలుసుకుని, "మీ ప్రతిభ గురించి



విన్నాను. నా మీద యిప్పట్లో రాజ్యభారం పడకుండా చూడవలసిన బాధ్యత, మీది. ఇందుకు ప్రతిఫలంగా మీకు పుష్కలంగా ధనం ఇచ్చుకోగలను. అన్నాడు.

రామశాస్త్రి ఏమీ చెప్పకుండా మౌనంగా వూరుకున్నాడు.

రాజు, రామశాస్త్రిని పిలిపించి ఎంతో దిగులుగా, "నా కొడుకు, మావంశ చారాన్ని మంటకలిపాడు. ముందు, ముందు మా రాజవంశపు చరిత్ర ఎంత హాస్యాస్పదంగా వుంటుందో అని భయంగా వున్నది." అన్నాడు.

"దిగులు పడకండి, మహాప్రభూ! మీ కోడలు అచిరకాలంలోనే రాజమర్యాద



లన్ని వంట పట్టించుకోగలదు. ఆమె  
కారణంగానే మీ చిరంజీవి, మీ వంశానికి  
గొప్పకీర్తి తీసుకురాగలడు. మీరు వెంటనే  
అతణ్ణి పట్టాభిషిక్తుణ్ణి చేసి, కొంతకాలం  
పాటు పరిపాలనా విషయాల్లో శిక్షణ  
ఇవ్వండి." అన్నాడు రామశాస్త్రి.


కోడలైన కోయిల్ల తమ ఆచారవ్యవ  
హారాలను అలవరుచుకునే వరకూ  
కొడుక్కు రాజ్యాభిషేకం చేయడం వినయ  
సేసుడికి యిష్టంలేదు. అదే ఆయన  
రామశాస్త్రికి చెప్పాడు. రామశాస్త్రి ఆ  
ఆలోచన సరికాదన్నాడు.

ఇద్దరి మధ్యా కొంత సేపు వాదం  
జరిగింది. అఖరుకు రాజు, రామశాస్త్రి  
చెప్పిన ప్రకారమే చేయాలనుకున్నాడు.

రామశాస్త్రి నిర్ణయించిన ముహూర్తాన  
సూర్యసేనుడికి పట్టాభిషేకం జరిగింది.  
అతడు రాజయ్యాడు.

రాజు కాగానే సూర్యసేనుడు రామ  
శాస్త్రిని పిలిపించి, "వివాహం కాగానే నేను  
కొంతకాలం హాయిగా వినోద యాత్రలు  
చేస్తూ కాలం గడపాలనుకున్నాను. నీ  
కారణంగా, నాకా అవకాశం లేకుండా  
పోయింది. ఇందుకు, నీ సంజాయిషీ  
ఏమిటి?" అని అడిగాడు.

"మీ తండ్రికి ఒక సంవత్సరంలో  
ఆయువు తీరనున్నది. సంహాసనం మీద  
వుండగా కొంత కాలమైనా మీకు, ఆయన  
సలహా లభిస్తుందని అలా చేశాను." అన్నాడు రామశాస్త్రి.





“అన్నీ మీరు చెప్పినట్లే జరగడానికి, మీరేమైనా భగవంతుడా? మీ మూర్ఖత్వం కారణంగా, నా జీవితం సంతోషానికి దూరమయింది. మీకూ అదే గతి పట్టిస్తాను!” అంటూ సూర్యసేనుడు రామశాస్త్రికి కారాగారశిక్ష విధించాడు.

ఈ విషయమై తండ్రి వినయసేనుడు ఎంత చెప్పినా అతడు వినలేదు. అప్పుడు వినయసేనుడు కారాగారానికి పోయి రామశాస్త్రిని కలుసుకుని, “తలుచుకుంటే నేనిప్పుడు మిమ్మల్ని విడిపించగలను: కాని చిరంజీవి నొచ్చుకుంటాడు. నన్నేం చేయమంటారు?” అని అడిగాడు.

“ప్రభూ, ఈ సమయంలో నాకు కారాగార యోగం వున్నది. రాజాశ్రయం

వల్ల ■ బాధ తొలగి పోతుందనుకున్నాను. నా గురించి మీరు విచారించకండి. త్వరలోనే మీకు మృత్యుగండమున్నది. ■ విషయమై తగు జాగ్రత్తలో వుండండి!” అని పోచ్చరించాడు రామశాస్త్రి.

వినయసేనుడు కుమారుణ్ణి కలుసుకుని, “నీ ధౌరణి నాకేమీ నచ్చలేదు. రామశాస్త్రి మహా పండితుడు. ఆయన నీ వివాహ కాలం గురించి చెబితేనే, దాన్ని ఆపడానికి నేను బయలుదేరి అరణ్యానికి వచ్చాను. నీ భార్య కారణంగా మన వంశానికి గొప్ప పేరు వస్తుందని ఆయనే చెప్పాడు. అందువల్లనే కోడలంటే నాకు చాలా అభిమానం. ఇప్పుడు నాకు మృత్యుగండం వున్నదని, నిన్ను పట్టాభిషిక్తుణ్ణి చేయమన్నాడు.







చుట్టూ ఘనవైద్యులు అద్భుత మూలిక లతో ఆసీనులయ్యారు. మృత్యువు ఏ రూపంలో వస్తుందో అని, తండ్రి కొడుకు లిద్దరూ వేయికళ్ళతో కనిపెట్టి చూస్తు న్నారు. అది వాళ్ళిద్దరికీ, రామశాస్త్రికి మాత్రమే తెలిసిన రహస్యం.

సరిగ్గా రామశాస్త్రి చెప్పిన క్షణాన, వినయసేనుడు ఒక పెద్ద కేక పెట్టి తల వాలేళాడు. వైద్యులు ఆయన్ని పరీక్షించి, గుండె ఆగడం వల్ల మరణించినట్టు నిర్ణ యించారు. జరిగినదేమంటే రాజు శయ నించిన మంచంపైన వేళ్ళాడుతున్న దీప గుచ్చం మీదికి ఎలాగో ఒక పెద్ద బల్లి చేరింది. ఏ కారణం వల్లనో అది జారి మంచం మీద పడింది. మృత్యుభయంతో వున్న వినయసేనుడికి, తన మీదికి మృత్యువు లంఘించినట్టుగా తోచి, పెద్ద కేకపెట్టాడు. గుండె ఆగిపోయింది.

■ సంఘటనకు సూర్యసేనుడు ఆశ్చర్యపోయాడు. అతడు రామశాస్త్రి వద్దకు వెళ్ళి, "నేను తమ ప్రతిభను అర్థం చేసుకోలేక పోయాను. నన్ను క్షమించండి. మీ జ్యోతిషపాండిత్యంతో, నా పరిపాలనా నిర్వహణలో సాయ పడండి!" అని వేడుకున్నాడు.

■ మాటలకు రామశాస్త్రి నవ్వి, "మహారాజా, జ్యోతిషశాస్త్రం పట్ల మీకు

ఆయన జ్యోతిషాస్త్రాన్ని నమ్ముకున్నాడు తప్పితే, చేసిన తప్పేమీ లేదు!" అన్నాడు.

తండ్రి మాటలకు సూర్యసేనుడు "నేను జ్యోతిషాన్ని నమ్మను. ఆయన గొప్పతనం ఋజువైతే, తప్పక ఆయన్ని వదిలి పెడతాను. ఋజువు కాని పక్షంలో ఆయన్ని శాశ్వతంగా కారాగారంలో వుంచుతాను," అని, తండ్రికి ప్రత్యేకమైన రక్షణ ఏర్పాట్లన్నీ చేశాడు.

కొద్దిరోజుల తర్వాత రామశాస్త్రి చెప్పిన మృత్యుగండపు దినం రానే వచ్చింది. ఆరోజు వినయసేనుడు గదినుంచి కదల కుండా ఏర్పాట్లు జరిగాయి. సూర్యసేనుడే ఆయన పక్కన కూర్చున్నాడు. రాజు




కలిగిన అభిమానానికి ఆనందిస్తున్నాను. కాని, జ్యోతిష పండితుడుగా, మీకు రాజ్యవ్యవహారాల్లో సహాయం చేయగల శక్తి నాకులేదు, క్షమించండి!" అని రాజు దగ్గర సెలవు తీసుకుని వెళ్ళిపోయాడు.

బేతాళుడు ఈ కథచెప్పి, "రాజా, రామశాస్త్రిని గురించి నాకు చాలా సందేహాలు కలుగుతున్నవి. అతడు రాజాదరణను తిరస్కరించడం పెద్ద పొరబాటని నేననుకుంటున్నాను. మొదట్లో జ్యోతిషాన్ని విమాత్రం నమ్మని రాజు సూర్యసేనుడు యిప్పుడు దానిపట్ల ఎంతో గౌరవాన్ని కనబరిచాడు. ఒకప్పుడు తాను కారాగారంలో పెట్టించిన వ్యక్తినే, తనకు పరిపాలనా వ్యవహారాల్లో సాయపడమని కోరాడు. అలాంటప్పుడు జ్యోతిషపండితుడుగా తాను రాజుకు సాయపడలేనని రామశాస్త్రి అనడం అబద్ధం కాదా? ఈ సందేహానికి సమాధానం తెలిసి కూడా చెప్పకపోయావో, నీతల పగులుతుంది," అన్నాడు.

దానికి విక్రమార్కుడు, "రామశాస్త్రి తాను అభ్యసించిన జ్యోతిషశాస్త్రంలో సాటిలేని మహాపండితుడే గాక, గొప్ప నిజాయితీ పరుడు కూడా రాజుకు తన పాండిత్యం ద్వారా సాయపడలేనని అతననడం అబద్ధం కాదు. ఎందుకంటే కోయపిల్లతో యువరాజుకు వివాహం జరగబోతున్నదని ముందుగా చెప్పినా, ముసలిరాజు దాన్ని అపలేక పోయాడు. మృత్యుగండాన్ని గురించి కూడా ఇంతే జరిగింది. ముందే తెలిసి, రామశాస్త్రి కారాగారవాసం తప్పించుకోలేకపోయాడు. ఈ కారణాల వల్ల జరగవలసినదాన్ని ముందు ఎరిగి తప్పించుకోలేనప్పుడు, జ్యోతిషం వల్ల ప్రయోజనం ఏమిటి? అన్న జిజ్ఞాసలో పడ్డాడు రామశాస్త్రి. అందుకే అతడు రాజాదరణను తిరస్కరించాడు," అన్నాడు.

రాజుకు ఈవిధంగా మౌనభంగం కలగగానే, బేతాళుడు శవంతో సహా మాయమై తిరిగి చెట్టెక్కాడు. —(కల్పితం)





## ఆడగడంలో కిటుకు


నీలకంఠదీక్షితులు మంచి పండితుడు. ఆయన పాండిత్యానికి మెచ్చి రాజుగారు చేతులకు సంహతలాటాలు తేసిగారు. ఒక రోజున ఆయన పండితనభకు వెళ్ళి, ఎండలో ఇంటికి తిరిగి వచ్చి, స్నానాలగదికి వెళ్తూ, సంహతలాటాలను అక్కడ వున్న బిల్ల పేద పెట్టాడు.

దీక్షితులు స్నానం ముగించి వచ్చి చూస్తే, సంహతలాటాలలో ఒకటి కనిపించలేదు. ఇంట్లోవాళ్ళను విచారించగా, ఆయన దూరపుచుట్టం రంగన్నశాస్త్రి వచ్చి వెళ్ళినట్టు తెలిసింది. అతను కొంచెం చేతివాటు మనిషి. దీక్షితులు దొంగతనం అతడిదే అనుకున్నాడు.


ఆయన అప్పటికప్పుడే బయలుదేరి రంగన్నశాస్త్రి వుండే గ్రామం వెళ్ళి, అతణ్ణి కలుసు తుని, ఆశ్చర్యంనటిస్తూ, “జేరా, రంగన్నా! రెండు సంహతలాటాలూ ఎత్తుకువచ్చావన్నమాట! రాజుగారు ఎంత ప్రేమగా యిచ్చినవికదా, వాటిల్లో ఒకటైనా వుంచిపోతే, నీ పుట్టేమునిగేది?” అన్నాడు.

రంగన్నశాస్త్రి గాభరాపడిపోతూ, “ఇదేం అబద్ధం! రెండు సంహతలాటాలూ నేను తెచ్చానా? నేను తెచ్చింది యిదుగో, ఒకటి!” అంటూ సంహతలాటాన్ని దీక్షితులుకు యిచ్చాడు.

దీక్షితులు తన పథకం పారినందుకు నంతోషిస్తూ, “నీ నీతిమంతనం, నే నెరగందట్రా, రంగన్నా! ■ రెండోదాన్ని ఎవడో ముచ్చువెధవ ఎత్తుకుపోయి వుంటాడు, వాణ్ణిమాత్రం పదులుతాననుకున్నావా!” అంటూ తిరుగు ప్రమాణమయ్యాడు. —ఆర్. రేపతి







## ప్రధాన సలహాదారు

మొక్కుండ నగరానికి రాజు ప్రసేనవర్మ. ఆయన ప్రధాన సలహాదారు శివనాథుడు హఠాత్తుగా చనిపోయాడు. శివనాథుడు, ప్రసేనవర్మకు అన్ని రాజ్యాంగ విషయాల్లోనూ కుడిభుజంగా వుండి సలహాలిస్తూండేవాడు. తిరిగి అంతటి మేధావి తనకు దొరకడేమో అని రాజు విచారపడసాగాడు.


ప్రసేనవర్మకు ముగ్గురు మంత్రిలున్నారు. వారిలో ఏ ఒక్కరూ శివనాథుడికి సోటిరాని మాట నిజమే కాని, వాళ్ళు కూడా కొన్ని క్లిష్ట సమయాల్లో ఆయనకు సలహా ఇచ్చినవారే. వారిలో నుంచి ఒక సమర్థుణ్ణి ప్రధాన సలహాదారుగా ఎన్నుకోవాలని నిశ్చయించుకుని, రాజు స్వయంగా వారి మేధాశక్తిని పరీక్షించ దలిచాడు.

ప్రసేనవర్మ ముందుగా విశాలుడనే మంత్రిని పిలిపించాడు. శివనాథుడు మర

ణించగానే, అనుభవజ్ఞుడైన తనకే పదవి దక్కుతుందని అతడు కలలు కంటున్నాడు. అందుకు తగినట్టే ప్రసేనవర్మ అతడితో, “మిమ్మల్ని నా ప్రధాన సలహాదారుగా నియమించాలను కుంటున్నాను,” అని చెప్పి, “మన పొరుగు రాజైన నుకేతుడు, మన మీద దండయాత్రకు సన్నాహాలు చేస్తున్నట్టు వేగుల ద్వారా ఇప్పుడే తెలిసింది. అతను అంగ బలంలోనూ, అర్థబలంలోనూ కూడా మనకన్న ఎంతో అధికుడు. అతని దాడిని ఎదుర్కునేందుకు మనమేం చేయాలి?” అని అడిగాడు.

అందుకు విశాలుడు ఒక క్షణం ఆలోచించి, “బలవంతుడైన రాజుతో మనకు విరోధం ఎందుకు, ప్రభూ! అతడితో సంధి చేసుకుంటే జననష్టం, ధననష్టం లేకుండా పోతుంది.” అన్నాడు.





“అలా చేయడం అంటే శత్రురాజుకు మనం లొంగిపోయినట్టే గదా! అది మన ప్రతిష్ఠకు భంగకరం. అలాకాక, మనమే ముందుగా అతడిపై మెరుపు దాడి చేసి, అతణ్ణి బందీగా పట్టుకుంటే, అతడు మనకు సామంతుడవుతాడు,” అన్నాడు ప్రసేనవర్మ.

విశాలుడు వెంటనే, “అవును, ప్రభూ! తమ ఆలోచన అద్భుతం. అలాగే చేయండి,” అన్నాడు.

ప్రసేనవర్మ అతణ్ణి పంపివేసి, ప్రశాంతు డనే మరొక మంత్రిని పిలిపించాడు. అతడి కుక్కడా విశాలుడికి చెప్పినట్టే చెప్పి, “మన ఖజానాకు ఆదాయం

క్రమంగా తగ్గిపోతున్న సంగతి, మీరు ఎరగనిది కాదు. దాన్ని ఎలా భర్తీ చేయాలన్న ఆలోచన కలిగింది. అందుకు అనుభవజ్ఞులైనా మీ సలహా కోసం పిలిపించాను,” అన్నాడు.

“దానికేముంది, ప్రభూ! ప్రజల మీద అదనపు పన్నులు వేద్దాం. ■ విధంగా ఖజానా నింపుకోవచ్చు,” అన్నాడు ప్రశాంతుడు.

ప్రసేనవర్మ చిన్నగా నవ్వి, “ప్రజల మీద మరింతగా పన్నుల భారం మోపితే, వాళ్ళకు మనమీద భక్తి విశ్వాసాలు నశిస్తాయి. ప్రజాక్షమాన్ని కోరే రాజు అలాంటి పనికి పూనుకోరాదు. మనమే ఖర్చుల విషయంలో శ్రద్ధవహించి పొదుపు చేస్తే, ఖజానాలో వుండవలసిన నిలవధనం అంతగా తరిగిపోదు. ఈ పద్ధతి ఆచరణ యోగ్యమో కాదో మీరే చెప్పండి,” అన్నాడు.

ప్రశాంతుడు వినయంగా తలూపి, “మీరు చెప్పింది దివ్యంగా వుంది ప్రభూ! అదే మంచి పద్ధతి,” అన్నాడు.

ప్రసేనవర్మ, ప్రశాంతుణ్ణి పంపిసి, మూడవ మంత్రి అయిన శంకరభట్టును పిలిపించి, విశాలుడికీ, ప్రశాంతుడికీ చెప్పినట్టే ప్రధాన సలహాదారు పదవి యివ్వ నున్నట్టు చెప్పి, “మన రాజ్యంలోని



దక్షిణ మండలంలో, వానలులేక కరువు పరిస్థితులు ఏర్పడినట్టు వార్తలు అందినై. కరువు నివారణకు బావులు తవ్వించడం అవసరం అనుకుంటున్నాను. మీ నలహా ఏమిటి?" అని అడిగాడు.

శంకరభట్టు రెండు నిమిషాలు ఆలోచించి, "మహాప్రభూ, దక్షిణమండలంలో కరువు పరిస్థితులు ఏర్పడడం కాదు, ఇప్పటికే ప్రజలు తిండిగింజలు లేక ఆకలి బాధతో మరణాల పాలవుతున్నట్టు విన్నాను. ఈ సమయంలో వాళ్ళకు కావలసింది, కరువు కింత తిండి! మీరిప్పుడు బావులు తవ్విస్తూ కూర్చుంటే మరిన్ని దుర్మరణాలు తప్పవు. తమరు వెంటనే ఇక్కడ

వున్న ధాన్యపు నిల్వలను దక్షిణ మండలానికి తరలించండి. బావులు తవ్వడం కన్న, దక్షిణ మండల ప్రాంతంలో ప్రజల హిస్తున్న జీవనది గాయత్రి జలాలు అనకట్ట ద్వారా దక్షిణ మండల మంతటికి మళ్ళించండి. బావులు తవ్వే ఖర్చు తప్పడమేకాక, ఆ మండల మంతా సస్యశ్యామలమవుతుంది," అన్నాడు.

ప్రసేనవర్మ చిరుకోపంగా, "అయితే మా అభిప్రాయానికి విలువ ఏమాత్రం లేనట్టేనా? మా ఆలోచన సరయినది కాదని, మీ అభిప్రాయమా?" అని అడిగాడు.

శంకరభట్టు ఏమాత్రం తొట్రుపడకుండా, "సమయస్ఫూర్తి కలది కాదని





మాత్రం చెప్పగలను. మహారాజా! ఒక పక్క ఇళ్ళు తగలబడుతుంటే, బావులు తవ్వే ప్రయత్నంలాంటిది. నన్ను పిలిచి సలహా అడిగారు కాబట్టి, నేను చెప్ప వలసింది చెప్పాను." అన్నాడు.

"మాకు ఆగ్రహం తెప్పిస్తే, నీ గతి ఏమవుతుందో తెలుసా?" అన్నాడు రాజు కోపంగా.

"ప్రభువులు క్షమించండి! నాకు, తమరు ఇస్తామన్న ప్రధాన సలహాదారు పదవి ఇవ్వరు. బహుశా, మంత్రి పదవి నుంచి కూడా తొలగించవచ్చు." అన్నాడు శంకరభట్టు.

ప్రసేనుడు శంకరభట్టును పంపించి వేసి, మర్నాడు సభా ముఖంగా ఆయనను తన ప్రధాన సలహాదారుగా నియమిస్తున్నట్టు ప్రకటించాడు.

ఇది విని మంత్రిలూ, సభికులూ ఎంతో ఆశ్చర్యపోయారు. మహారాజుకూ, శంకరభట్టుకూ జరిగిన వాగ్వివాదం గురించి వాళ్ళు వినివున్నారు. శంకర

భట్టుకు తీవ్రదండన తప్పదని వాళ్ళు అందరు కూడా భావించారు.

రాజు ప్రసేనవర్మ ఆశ్చర్యంగా తనకేసి చూస్తున్న సభికులతో, "నేను చేసిన నిర్ణయం మీకు ఆశ్చర్యకారణం అయి నట్టున్నది. కొత్త ప్రధాన సలహాదారు అన్నిటా శివనాథుడి శక్తి సామర్థ్యాలు కలిగి వుండాలన్నది, నా ప్రయత్నం. నేనెక్కొక్కసారి, నా నిర్ణయాలను వ్యతిరేకించే వారిపట్ల, అనాలోచితంగా కోపం తెచ్చుకుంటాను. అలాంటి సమయాల్లో సలహాదారు రాజ్యక్షేమంకన్న, తన ఉద్యోగభద్రతకే ప్రాధాన్యం ఇవ్వడం జరిగితే, తప్పక ముప్పు వాటిల్లే ప్రమాదం వున్నది. ఎదురైన సమస్యకు, తగిన సలహా యిచ్చి, దానికి కట్టుబడి వుండడం సలహాదారుకు వుండవలసిన ప్రధాన గుణం. అది శివనాథుడిలో వున్నది; యిప్పుడు అదే లక్షణం శంకరభట్టులో వున్నట్టు గుర్తించాను. అందువల్లనే ఆయన కా పదవి లభించింది," అన్నాడు.







## నగరాన్ని జయించబోయిన నక్క

పూర్వం ఒకప్పుడు బోధిసత్వుడు వారణాశి నగరంలోని ఒక గొప్ప పండిత కుటుంబంలో జన్మించాడు. అతడు యుక్తవయస్సు డవుతూనే సర్వ శాస్త్రాలూ అభ్యసించి, నగరంలోని పండితులందరిలోనూ గొప్ప వాడనిపించుకున్నాడు. అకారణంగా రాజు అంత చిన్న వయసులోనే ఆయనను తన ■ స్థానంలో ప్రధాన పోరోహితుడుగా నియమించాడు.

బోధిసత్వుడు తాను శాస్త్రగ్రంథాలు పఠిస్తున్న సమయంలో, ఒక అద్భుత మైన మంత్రాన్ని కనుగొన్నాడు. దానిప్రభావంతో ఇతరులమీద సర్వాధికారాలు చలాయించవచ్చును. ఆ మంత్రం ఒక్కసారి చదివితే, ఎంతటి వాళ్ళయినా దాసోహం అనవలసిందే!

ఆ మంత్ర ప్రభావంతో ఎవరివైనా అధికారం నెరపాలని బోధిసత్వుడికి అశలేదు

కాని, దాన్ని మరిచిపోకుండా జాగ్రత్తపడాలన్న ఆలోచన కలిగింది.

ఇందుకు బోధిసత్వుడు అరణ్యంలోని ఒకానొక ఏకాంత ప్రదేశాన్ని ఎన్నుకున్నాడు. అక్కడ వున్న ఒక ఎత్తయిన రాతిపై కూర్చుని, ఆయన పరిసరాలను చూశాడు. ఎక్కడా మనిషిగానీ, జంతువుగానీ ఆయన కంటబడలేదు.

బోధిసత్వుడు ■ అద్భుత మంత్రాన్ని గొంతెత్తి చాలాసార్లు చదివి, సూర్యాస్తమయం అవుతూండగా, రాతిమీది నుంచి లేచి, నగరానికి బయలుదేరాడు.

■ సమయంలో రాతి వెనుక వున్న బొరియలోంచి నక్క ఒకటి గొంతుతూ బయటికి వచ్చి, "ఓయ్, పండితుడా! నువ్వు చదివిన మంత్రాన్ని, నేను కంఠస్థం చేశాను; వేయి నమస్కారాలు!" అంటూ అక్కణ్ణించి పరిగెత్తసాగింది.





నక్కలాంటి హినప్రాణి అంత శక్తి వంతమైన మంత్రం నేర్చుకోవడం చూసి, బోధిసత్వుడు ఎలా అయినా దాన్ని పట్టుకోవాలని వెంటబడ్డాడు. కాని, అప్పటికే చీకటి కమ్ముతున్న కారణంగా దాపుల వున్న పొదలచాటున నక్కకూ, అది పారిపోయింది.

ఈ నక్క అంతకు పూర్వజన్మలో బ్రాహ్మణుడుగా వుట్టి, బతికినన్నాళ్ళూ అమితమైన జిత్తులమారి తనంతోనూ, పరులకు హనిచేస్తూనూ కాలం వెళ్ళబుచ్చింది. ఆ మానవజన్మ కారణంగా దానికి మంత్రానికి వున్న అద్భుతశక్తి తెలిసి పోయింది.

పారిపోతున్న నక్కకు, ఎదురుగా తనకన్న మంచి కండబలం, వాడిపళ్ళు వున్న నక్క ఒకటి రావడం కంటబడింది. వెంటనే అది మంత్రం చదివింది. ఎదురు వస్తున్న నక్క దానికి వంగి నమస్కరించి, ఎంతో అణకువగా దారి తొలిగింది. మంత్రం నేర్చిన నక్కకు ఎక్కడలేని ఆనందం కలిగింది.

ఈ విధంగా నక్క కొద్దిరోజుల్లో ఎన్నో వందల నక్కలపై అధిపత్యం సంపాదించింది. తరవాత అది తన మంత్ర శక్తిని అడవి పండుల మీదా, పులులూ, సింహాలూ, ఏనుగులపై ప్రయోగించి, వాటన్నిటినీ లోబరుచుకున్నది. ఆ జంతువులన్నీ నక్కను తమ రాజుగా అంగీకరించి, గొప్ప ఉత్సవం జరిపినై.

రాజు నక్క, ఒక అడనక్కను వివాహమాడి, దాన్ని రాణిగా ప్రకటించింది. సింహాలూ, పులులలో నుంచి కొన్నింటిని మంత్రులుగా, సేనానాయకులుగా ఎన్నిక చేసింది. ఇన్ని అరణ్యమృగాలు తన అజ్ఞలను శిరసావహిస్తూ, తనకూ, తన భార్యకూ సేవలు చేస్తూండడం దానికి ఎక్కడలేని గర్వాన్ని కలిగించింది.

రెండు ఏనుగులను పక్క పక్కన నిలబెట్టి, వాటిపైన సింహాన్ని నిలిపి, దానిపైన రాజునక్క అసీనురాలయేది.



కొన్ని జంతువులు, దాన్ని మించిన రాజు ప్రపంచంలో లేదంటూ విపరీతంగా పొగడసాగినై.

నక్కకు ఇవన్నీ వింటూంటే అనందంతో పాటు గర్వం కూడా అధికంకా సాగింది. "ఈ జంతువులకు రాజునన్న తృప్తితో ఎందుకు కాలం గడపాలి? ఏకంగా వారణాశి నగరాన్నే ఎందుకు జయించ కూడదు?" అన్న ఆలోచన దానికొలిగింది.

కొద్దిరోజుల్లోనే అది మృగాల్లో సాటిలేని బలంగల సింహాలనూ, కొద్దిపాటి ఇతర జంతువులనూ సైన్యంగా సమకూర్చుకుని వారణాశి నగరం పైకి దాడివెళ్ళింది. అవి రావడం దూరాన్నుంచి చూసిన నగర

వాసులు కొందరు భయకంపితులై, నగర వీధుల్లో పరిగెత్తుతూ, ఈ వార్తను ప్రజలకు తెలియబరిచారు. నగరంలో కల్లోలం ప్రారంభమయింది.

రాజునక్క నగర ద్వారం చేరి, చావు భయంతో పణికిపోతున్న కాపలావాళ్ళతో, "ఒరే, మీరు తక్షణం పోయి, మీ రాజును లొంగిపోమ్మని చెప్పండి. అలా లొంగక పోయాడో, నా సైన్యంతో మీ నగరం మీద దాడి చేయగలను," అన్నది.

కాపలావాళ్ళ ద్వారా అ సంగతి విన్న రాజుకు ఏమిచేయాలో పాలుబోలేదు. బోధిసత్వుడు ఆయనతో, "మహారాజా, ఈ సమస్యను పరిష్కరించే పని నాకు వదలండి," అన్నాడు.





తరవాత ఆయన కోటగోడ మీదికి పోయి, నక్కరాజును, "నగరాన్ని ఎలా జయించదలిచావు?" అని అడిగాడు.

రాజు నక్క పెద్దగా నవ్వి, "ఆ పని చాలా తేలిక! నా సైనిక సంహాలన్నీ ఏక కంతంతో ఒక్కసారి గర్జించితే, నీ సైనికులూ, పౌరులూ ప్రాణభయంతో చెల్లా చెదురుగా పారిపోతారు," అన్నది.

బోధిసత్వుడికి నక్కమాటలు అబద్ధం కాదని తోచింది. ఆయన గోడదిగువ నున్న రాజోద్యోగులతో, "మీరు వెంటనే వెళ్ళి, నగరవాసులందరినీ తమ చెవుల్లో దూది పెట్టుకోవలసిందిగా చెప్పండి," అన్నాడు.

ఆ పని పూర్తి కాగానే ఆయన రాజు నక్కతో, "నగరాన్ని జయించేందుకు నువ్వేంచేయదలిచావో చెయ్యి!" అన్నాడు.

రెండు ఏనుగులపై నిలబడిన సింహం మీద కూర్చుని వున్న రాజునక్క, సింహాలన్నిటినీ ఒక్కసారిగా భయంకర గర్జన చేయమని ఆజ్ఞాపించింది. ఆ మరుక్షణం పరిసరాలన్నీ దద్దరిల్లిపోయేలా సింహాలు


గర్జించినై. తమ చెవి రంధ్రాలను దూదితో దట్టించిన కారణం వల్ల నగరవాసులకు సింహగర్జనలేవీ వినిపించలేదు. కాని, ఆ గర్జనలు వింటూనే రాజునక్కను మోస్తున్న రెండు ఏనుగులూ ఎగిరి గంతు వేసినై. దానితో వాటిమీద నిలబడి వున్న సింహం కిందపడింది. ఏనుగులు భీతిల్లి పరిగెత్తుతూ తమ కాళ్ళతో రాజునక్కను చితక తొక్కినై. మిగిలిన మృగాలు భయపడి పారిపోతూ, ఒక దాన్నొకటి తొక్కుకుని కొన్ని చావగా, కొన్ని అరణ్యం చేరినై.

ఈ జరిగినది చాటింపు ద్వారా తెలుసుకుని నగరవాసులు తమ చెవులలో దట్టించిన దూదిని తీసి వేశారు. ముంచుకు వచ్చిన అపద తప్పిపోయినందుకు వాళ్ళందరూ ఎంతో సంతోషించారు.

రాజుతోపాటు నగరవాసులందరూ, తమను యింత ఘోరమైన అపదనుంచి కాపాడిన బోధిసత్వుడికి తమ కృతజ్ఞత తెలియజేశారు.








## అక్బర్ చక్రవర్తి - 2


అగ్రా నమీవంలోని సక్రీ సుందర ప్రాంతంలో చిన్న కొండ మీద పేక్ నలించిస్తే అనే సాదువు నివసిస్తూండే వాడు. ఆయన మీద అక్బర్ కు అమితమైన భక్తిపపత్తులు వుండేవి.

1569 వ సంవత్సరంలో అక్బర్, రాజపుత్ర రాణి కొడుకును కన్నది సాదువు పేక్ నలీం అశీర్వాదం కారణంగానే తనకు కొడుకు వుట్టాడని విశ్వసించిన అక్బర్, తన బిడ్డకు నలీం అని నామకరణం చేశాడు. అక్బర్ తర్వాత ఈ యువరాజు మొగల్ సింహాసనాన్ని అధిష్టించాడు.



సాదువు నలీం గౌరవార్థం అక్బర్, సక్రీలో ఒక కోట నిర్మించాడు. అక్కడ బ్రహ్మాండమైన రాజ ప్రాసాదం నిర్మించి, దాన్నే తన రాజధానిగా చేసుకున్నాడు. ఈ కోట నుంచే ఆయన గుజరాత్ మీదికి దండెత్తి విజయం సాధించాడు. అప్పటినుంచి సక్రీ, ఫతేపూర్ (విజయనగరం) సక్రీగా పేరు గాంచింది.





1593 వ సంవత్సరంలో అక్బర్ అహ్మద్ నగర్ మీదికి దాడి జరిపాడు. అప్పటికే అహ్మద్ నగర్ రాజు మరణించాడు. రాజు తర్వాత అతని సోదరి బిజాపూర్ రాణి చాంద్ బీబీ అహ్మద్ నగర్ ను పరిపాలిస్తున్నది. చాంద్ బీబీ మొగల్ సేనలను ఎదుర్కొన్నది.

మొదట అక్బర్ సేనలతో ధైర్యంగా పోరాడిన చాంద్ బీబీ, తర్వాత అనంతాకమైన మొగల్ సేనల దాడికి తట్టుకోవడం కష్టమని గ్రహించింది. అందువల్ల, మొగలులు అహ్మద్ నగర్ ను శాంతియుతంగా వదిలివేసే వషంలో బిరార్ ను వారికి అప్పగించడానికి అంగీకరించి, రాయబారం పంపింది.



మొగలు సేనలు మరలిపోయాయి గాని, చాంద్ బీబీ నిర్ణయం, అహ్మద్ నగర్ ప్రముఖులు కొందరికి ఏ మాత్రం సచ్చకపోవడంతో అమెను హత్య చేశారు. దాని ఫలితంగా అహ్మద్ నగర్ పూర్తిగా మొగలుల వశమయింది.



అచిరకాలంలోనే అక్బర్ సువికల  
మైన సామ్రాజ్యాన్ని స్థాపించడమే  
గాక, గొప్ప పరిపాలనా దక్షుడిగా  
పేరు గాంచాడు. అయిన మంత్రి  
అబుల్ ఫజల్ అక్బర్ పరిపాలనా  
విధానాలను వివరించే ఐన్-ఇ-అక్బారీ  
అనే చారిత్రక గ్రంథం రాశాడు.



మంత్రి బీర్బల్, ప్రసిద్ధ నంగీత  
విద్వాంసుడు కాన్సేన్, కవి అబుల్  
ఫైజీ, భూ సంస్కరణలు ప్రవేశపెట్టిన  
తెడర్మల్ మొదలైన ప్రముఖులు  
అక్బర్ ఆస్థానంలో వుండేవారు.

వివిధ మతాలు మనిషికి, మనిషికి  
మధ్య భేదాలను నృప్తిస్తాయని  
గ్రహించిన అక్బర్—నర్వమత నమ  
స్కయమైన దిన్-ఇల్లాహి అనే నూతన  
మత సిద్ధాంతాన్ని రూపొందించాడు.  
కాని ఆ మతం అట్టికాలం నిలబడలేక  
పోయింది.








మహాసామ్రాజ్యాధినేత అయినప్పటికీ, అక్బర్ అంతిమదశలో విషాద సంఘటనలను ఎదుర్కోవలసి వచ్చింది. వాయవ్యసరిహద్దులో బీర్బల్ చంపబడ్డాడు. యువరాజు నలీం ప్రొద్దులంత అక్బర్ ప్రమిత్తుడైన అబుల్ ఫజల్ దారుణంగా హత్య చేయబడ్డాడు. ఆ ఇరువురి మరణాలూ అక్బర్ కు విషాదాన్ని కల్గించాయి.

ఇంగ్లండును పరిపాలించిన మొదటి ఎలిజబెత్ రాణి దగ్గరి నుంచి, జాన్ న్యూటెర్ నాయకత్వంలో ముగ్గురు అధికారులు వచ్చి అక్బర్ ను కలుసుకున్నారు. ఈ ముగ్గురే మొట్టమొదట భారతదేశానికి వచ్చిన అంగ్లేయాధికారులు.



అక్బర్ ఎంతగానో అభిమానించిన రాజధాని నగరం ఫతేపూర్ సిక్రీ నీటి ఎద్దడి కారణంగా, ఎంతోకాలం కొనసాగలేక పోయింది. బ్రహ్మాండమైన రాజుసాసాదాన్ని అక్బర్ వదలలేక వదిలిపెట్టాడు. యువరాజు నలీం ప్రవర్తనకు మరింత బాధపడిన అక్బర్ 1605వ సంవత్సరంలో మరణించాడు.





## యువరాజు-భూతం

బొగ్గాద్ పాలకుడు సుల్తాన్ హమీద్కు ఒక్కడే కొడుకు. అతడిపేరు అబ్దుల్ హసన్. అతడు మంచి అందగాడే కాక, ధైర్యశాలి కూడా. అతడిక యుక్తవయసు రాగానే తండ్రి అతణ్ణి యువరాజుగా ప్రకటించదలచి, ■ సంగతి హసన్కు చెప్పాడు.

హసన్ తండ్రితో, "నేను యువరాజుగా కొంత పరిపాలనా బాధ్యత స్వీకరించే ముందు, ఒకసారి రాజ్యంలోని అన్ని ప్రాంతాలూ చూడాలను కుంటున్నాను," అన్నాడు.

సుల్తాన్ అందుకు సరేనని, "లోకంలో చాలా మంచి మనుషులున్నట్టే, పరమ దుష్టులు కూడా వుంటారు. ఈ ప్రయాణంలో నీకు తోడుగా మన వజీర్ తోపాటు, మరి కొందరు నౌకర్లను కూడా పంపు తాను," అన్నాడు.

■ ప్రకారమే హసన్ వెంట వజీరూ, అయుధ ధారులైన పదిమంది నౌకర్లు బయలుదేరారు. వాళ్ళు నెల రోజులపాటు రాజ్యంలోని అనేక ప్రాంతాలు తిరిగి, బొగ్గాదుకు ప్రయాణమయ్యారు. దారిలో వారికొక కొండ ప్రాంతం తగిలింది. అక్కడ కొండదిగువున ఒకచోట నౌకర్లు గుడారాలు వేశారు.

హసన్ తనకు నిర్మించిన గుడారం ప్రవేశించుతున్నంతలో వజీరు గుర్రాన్ని వేగంగా దొడుతీయిస్తూ అక్కడికి వచ్చి, గుర్రందిగి, "ప్రభూ, మీకు అంతగా ప్రయాణబడలిక లేకపోతే, నా వెంట రండి. ఒక ఆద్యుతమైన లేడిని చూపిస్తాను," అన్నాడు.

"మనం ఎన్ని లేళ్ళను చూశాంకాదు! నువ్వనే లేడిలో వున్న విశేషం ఏమిటి?" అని అడిగాడు హసన్.





“నేను చెప్పే యీ శరీరం బంగారు మలాం అద్దినట్టున్నది. చక్రాలంటి దానికళ్ళు. నక్షత్రాలలాగా మెరుస్తున్నవి. ఇక దాని గిట్టలమాట చెప్పనే అవసరం లేదు; సానపట్టిన మణుల్లా ధగ ధగలాడుతున్నవి,” అన్నాడు వజీరు.

హసన్ గుర్రంఎక్కి వజీరు ముందుండి దారిచూపగా వేగంగా కొండకేసి బయలుదేరాడు.

వజీరు అతణ్ణి ఒక లోయ ప్రాంతానికి తీసుకు పోయాడు. లోయకు ఎదురుగా వున్న పచ్చిక బీడులో వజీరు చెప్పిన వింతలేడి వాళ్ళకు కనిపించింది. హసన్ దాన్ని చూసి ఒకక్షణం నివ్వెర పడిపోయి

“అహః, ఇది కలా నిజమా! ఈ లేడి వుండవలసింది, క్రూరమృగాలు తిరిగే కొండ ప్రాంతంలో కాదు. మన ఉద్యాన వనంలో,” అంటూ గుర్రాన్ని అదిలించి దాన్ని పట్టుకునేందుకు బయలుదేరాడు. కాని, లేడి అతడికి దొరకకుండా లోయలో అటూ, యిటూ తిప్పి, వివరకు కనబడకుండా పోయింది.

హసన్ చాలాసేపు దానికోసం చుట్టువక్కల వెతికాడు. కాని, ప్రయోజనం లేకపోయింది. అతడు నిరుత్సాహంగా తన గుడారాల కేసి బయలుదేరాడు. దారిలో ఒకచోట అతడికి ఒక శిథిల మైన కోట కనిపించింది. అక్కడ ఒక గోడనానుకుని ఒక యువతి దుఃఖిస్తున్నది. ఆమె అద్భుత సౌందర్యవతి.

హసన్ ఆమెను సమీపించి, “ఈ నిర్జన ప్రదేశంలో ఎందుకు దుఃఖిస్తున్నావు? అసలు ఇక్కడికి రావలసిన అవసరం ఏం కలిగింది?” అని అడిగాడు.

ఆమె అతడికేసి వింతపడుతున్నట్టు చూసి, “ఇన్నాళ్ళకు తోటిమనిషి మరొకర్ని చూడగలిగాను! నేను ఇక్కడికి తూర్పుగా వున్న ఇరవాన్ దేశపు రాజకుమార్తెను. వారం రోజులక్రితం నేను చెలికత్తెలతో నదికి పోయి స్నానం చేసి, రాజభవనానికి తిరిగి వస్తుండగా, మేఘాల్లోంచి ఒక



భూతం వాయువేగంతో వచ్చి నన్ను చేత్తో పట్టుకుని పైకెగిరింది. అది మేమాల్లో కొంత దూరం ప్రయాణించాక, హఠాత్తుగా పిడుగొకటి దాని వీపును తాకింది. ఆ మరుక్షణం భూతం భగ్గున మండిపోయింది. నేను అక్కడకొచ్చి పడ్డాను." అన్నది.

"ఇలాంటి అద్భుత కథ, నే నేనాడూ వినలేదు!" అంటూ హసన్ ఆశ్చర్యపోయి. "నిన్నీ నిర్జనప్రాంతంలో వదిలి పోవడం ధర్మం కాదు. గుర్రం మీద నా వెనుక కూర్చోవడం నీకు అభ్యంతరం లేకపోతే నిన్ను నా గుడారానికి తీసుకుపోతాను. అక్కడి నుంచి మనం బాగ్దాదునగరం చేరవచ్చు. తరవాత నిన్ను తగిన రక్షణలో నీ తలిదండ్రుల వద్దకు పంపుతాను," అన్నాడు.

యువతి అతడికి తన కృతజ్ఞత చెప్పుకుని, హసన్ వెనకగా గుర్రం మీద కూర్చున్నది. ఆ సమయంలో సూర్యాస్తమయి నలుదిక్కులా చీకట్లు కమ్మసాగినై. హసన్ తాను వదిలివచ్చిన గుడారాలకేసి బయలుదేరాడు.

దారిలో ఒక చోట అతడికి తన వెనకనుంచి ఎవరో వికృతంగా నవ్విన ధ్వని వినిపించింది. హసన్ తల తిప్పి చూశాడు. ఇప్పుడు గుర్రం మీద అద్భుత సౌందర్యవతి అయిన యువతికాక, పరమ



వికృతాకారిణి అయిన భూతం వున్నది. హసన్ శరీరం జలదరించింది. అతడు గుర్రం మీద ఒకపక్కకు ఒరిగిపోయాడు.

భూతం అతణ్ణి సరిగా కూర్చోబెట్టి, "ఎందుకలా భయంతో వణికిపోతున్నావు?" అని అడిగింది.

"నేను ప్రాణాపదలో వున్నానని, నీకు తెలియండికాదు!" అన్నాడు హసన్.

"ఒక గొప్ప దేశపు యువరాజుకు ప్రాణ భయమా? ఎందువల్లా? నీ సైన్యానికి అజ్ఞయిస్తే, నిన్ను రక్షించలేదా?" అని అడిగింది భూతం.

"ఇప్పటిస్థితిలో సైన్యం ఎందుకూ కొరగాదు," అన్నాడు హసన్.



"నీ సంపద మాటేమిటి? దాన్ని ఉపయోగించి ప్రమాదం నుంచి బయట పడలేవా?" అన్నది భూతం.

"అది సాధ్యపడదు," అన్నాడు హసన్.

"నీ బల శౌర్యాలూ, కీర్తి ప్రతిష్ఠలూ మాటేమిటి?" అన్నది భూతం నవ్వుతూ.

"అవి నన్ను చిక్కు నుంచి కాపాడ లేవు," అన్నాడు హసన్.

"అలాగా! అయితే, ఎవరు నిన్ను రక్షించగలరను కుంటున్నావు? నిజంగా అలాంటి వారెవరూ లేరా?" అంటూ భూతం మరొకసారి నవ్వింది.

హసన్ కొంచెం సేపు ఆలోచించి, "దేవు డొక్కడే నన్ను కాపాడే సమర్థుడు," అన్నాడు.

"అయితే, ఆయనెందుకు ప్రార్థించవు?" అన్నది భూతం.

వెంటనే హసన్ గొంతెత్తి, "దేవా, నన్ను రక్షించు!" అంటూ కేకపెట్టాడు. మరుక్షణం భూతం గుర్రం మీది నుంచి కింద పడింది. అది పడినచోట భగ భగమంటూ

మంటలు లేచినై. ఒకటి రెండు క్షణాల తరవాత ఆ ప్రదేశాన ఒక బూడిదకుప్ప మాత్రం మిగిలింది.


వింతలేడి, అందమైన యువతిగా, ఆ యువతి భూతంగా మారడానికి కారణం- ఒక అమానుష శక్తి! ఆ అమానుష దుష్ట శక్తిని వజీరు, యువరాజు హసన్ ను చంపేందుకు ఉపయోగించుకోవాలని చూశాడు. కాని, అది హసన్ మీద జాలి కొద్దీ తన ప్రశ్నలతో అతడు దేవుణ్ణి స్మరించేటట్టు చేసింది. ఈ విధంగా తాను నశించి, హసన్ ను కాపాడింది.

హసన్ వేగంగా తన గుడారం వున్న చోటుకు వచ్చాడు. అతణ్ణి అంతదూరాన గుర్రం మీద చూస్తూనే దుష్టుడైన వజీరు, తనకు చావు తప్పదని శంకించి కొండల్లోకి పారిపోయాడు. అతణ్ణి ఆ తర్వాత చూసిన వారెవరూలేరు.

ఈ అనుభవంతో హసన్ మనుమల స్వభావాన్ని, మరింత బాగా అర్థం చేసుకుని సంతోషంగా బాగ్దాద్ నగరం చేరాడు.







## సాధువర్తన

నిత్యానందుడు అనే సాధువు దేశ సంచారం చేస్తూ, కోమలపురం అనే గ్రామం చేరుకున్నాడు. అది వేసవిమిట్ట మధ్యాహ్న సమయం. మండుటెండలో నడవడంవల్ల దాహంతో అతడి నాలుక విడచకట్టుకు పోయింది. ఆయన ఒక ఇంటి తలుపు తట్టి, ఇంటావిడ తలుపు తీయగానే, దాహం తీర్చుకునేందుకు మంచి నీళ్ళడిగాడు.

అమె ఒక చెంబు నిండుగా నీళ్ళు తెచ్చి నిత్యానందుడి కిచ్చింది. ఆయనకు వాటితో దాహం తీరక మరికొంత కావాలన్నాడు.

ఇంటావిడ మరొక చెంబు నీళ్ళు తెచ్చి యిచ్చింది. నిత్యానందుడు దాహం తీర్చుకుని, అమెను దీవించి అక్కడికి దాపులనే వున్న చెరువుగట్టు మీది రావెచ్చెట్టు కింద కూర్చున్నాడు.

చెరువులో నీళ్ళు లేవు; అది పూర్తిగా ఎండి బాగా బీటలు వారి వున్నది. రావి చెట్టు ఆకులు కూడా పచ్చదనం మాని, గాలి తాకిడికి గలగలలాడుతున్నవి.

■ నాటివరకూ నిత్యానందుడికి ప్రతి గ్రామంలోనూ ఎంతో ఘనంగా అతిథ్యం లభించింది. కోమలపురంలో కూడా తప్పక అలాంటి అతిథ్యం లభిస్తుందనుకున్నాడు. కాని, సాయంత్రం అయినా ఆయన్ని గ్రామస్తులెవరూ తమ ఇళ్ళకు ఆహ్వానించలేదు.

నిత్యానందుడు ఆ రాత్రి తన వెంట తెచ్చుకున్న ఫలాలతో ఆకలి తీర్చుకుని, ఉదయాన నిద్ర లేస్తూనే, కొంచెందూరాన కొండపాదంలో వున్న కాంచనపురం అనే గ్రామానికి బయలుదేరాడు. దారిలో ఆయనకు చిదానందు డనే సాధువు ఎదురయ్యాడు.





ఇద్దరూ ఒకరినొకరు పరిచయం చేసుకున్నారు. నిత్యానందుడు చిదానందుణ్ణి ఎక్కడికి వెళుతున్నారని అడిగాడు. చిదానందుడు తాను కోమలపురం పోతున్నట్టు చెప్పాడు.

“మీరు ■ గ్రామం వెళ్లకండి. అక్కడి ప్రజలకు మనలాంటి సాధువులంటే అదరణ లేదు. మీరు చాలా యిబ్బందుల పాలుకావలసి వస్తుంది.” అని నిత్యానందుడు తన అనుభవం చెప్పాడు.

చిదానందుడు ఆయన మాట వినక కోమలపురం వెళ్ళి, అక్కడ వారం రోజులు గడిపి కాంచనపురానికి తిరిగి వచ్చాడు.

ఒకనాటి సూర్యోదయంవేళ చెరువుకు స్నానానికొచ్చిన సాధువులిద్దరూ ఒకరినొకరు పలకరించుకున్నారు.

“ఆ రోజు నా మాట వినక మీరు కోమలపురం వెళ్ళారు. అక్కడ ఆతిథ్యం దొరక్క అవస్థలపాలై వుంటారు, అవునా?” అని అడిగాడు నిత్యానందుడు. చిదానందుణ్ణి.

“అలాంటిదేం లేదు. గ్రామస్థులు నాకు మనంగా ఆతిథ్యం యిచ్చారు. వాళ్ళు చూపిన అదరం, గౌరవమర్యాదలు ఎన్నటికీ మరవరానివి.” అన్నాడు చిదానందుడు.

“అలాగా! అయితే, నేను చేసుకున్న పాపమేమిటి?” అంటూ నిత్యానందుడు ఆశ్చర్యపోయాడు.

“కోమలపురం గ్రామంలోకి వెళ్ళాలంటే మనం చాలాదూరం చెరువుగట్టు మీదుగానే నడవాలి. మీరూ అటే వెళ్ళారు గదా? అప్పుడు చెరువు ఎండిపోయి బీటలువారి వున్న సంగతి మీరు గమనించలేదా?” అని అడిగాడు చిదానందుడు ఆశ్చర్యంగా.

“గమనించకేం, గమనించాను. దానికి, నాకు గ్రామస్థులు ఆతిథ్యం యివ్వకపోవడానికి సంబంధం ఏమిటి?” అన్నాడు నిత్యానందుడు.



“ చాలా ముఖ్య సంబంధమే వున్నది!  
■ ఎండిన చెరువును చూస్తూనే మీరు,  
గ్రామస్థులు తాగే నీరులేక బాధపడుతున్నా  
రని గ్రహించవలసింది. అలాకాక, మీరు  
గ్రామం ప్రవేశిస్తూనే దాహం అడిగారు!”  
అన్నాడు చిదానందుడు.

“ ఏం చేసేది? మండుతుండలో నేను  
ఎంతోదూరం నుంచి నడిచి వస్తున్నాను.  
■ గ్రామం చేరేసరికే నాలుకపెడచ కట్టుకు  
పోయింది,” అన్నాడు నిత్యానందుడు  
అమాయకంగా.

“ ఆ మాట నిజమే. కాని, ■ గ్రామ  
స్థులకు చాలాకాలంగా నీటికోరత ఏర్ప  
డింది. తాగే నీటికోసం కోసేడు దూరం  
వెళ్ళి వస్తున్నారు. మనబోటి సాదు  
సన్యాసులంటే ఎవరికైనా భక్తి గౌరవా  
లుండడానికి కారణం. మనం వాళ్ళ  
కష్టాలు తీరేందుకు ఏదైనా మార్గం చూపు  
తామని. అంతేగాని మనం వాళ్ళపై అధి  
కారులం ఏం కాదు. గదా!” అన్నాడు  
చిదానందుడు.


“ నిజమేననుకోండి. మరి, మీరా  
గ్రామస్థుల నుంచి ఎలా అతిథ్యం పొంద  
గలిగారు?” అని అడిగాడు నిత్యా  
నందుడు కుతూహలంగా.

“ నా పెద్ద కమండలంలో రెండు,  
మూడు రోజులకు సరిపడా మంచినీళ్ళు  
వెంట తీసుకుపోయాను. అంతకుముందు  
కొద్దిరోజులపాటు కోమలపురం దాపుల  
నున్న కొండ ప్రదేశం తిరిగి. రాళ్ళ  
మరుగున వున్న ఒక నీటిధారను కను  
గొన్నాను. ■ సంగతి గ్రామస్థులకు  
చెప్పాను. వాళ్ళిప్పుడు అనీటిధార నుంచి  
చిన్న కాలవ తవ్వి, ఎండిపోయిన తమ  
చెరువును నీళ్ళతో నింపుకొంటున్నారు,”  
అన్నాడు చిదానందుడు ఉత్సాహంగా.

నిత్యానందుడు తలవంచి చిదా  
నందుడికి నమస్కరించి, “ ఎంతో  
కాలంగా దేశాటనచేస్తున్న నాకు, మీ  
పరిచయ కారణంగా సాదువర్తన అంటే  
ఎలా వుండాలో, యీ నాడు తెలిసింది!”  
అన్నాడు.







## అత్తా-కోడలు

రంగపురంలో వుండే అనసూయమ్మ, మంగపతులకు గిరీశం, సత్యం యిద్దరే కొడుకులు. గిరీశానికి రంగపురంలోనే, ఒక షావుకారు దగ్గర ఉద్యోగం దొరికింది. సత్యం పట్నంలోని ఒక నాటకశాలలో గాయకుడుగా, నటుడుగా పెద్ద జీతం మీద స్థిరపడిపోయాడు.

గిరీశం, సత్యాలకు; సుమతి, లక్ష్మి అనే సోమాన్య కుటుంబీకుల పిల్లలతో వివాహం జరిపి, తమ బాధ్యత తీరిందను కున్నారు తలిదండ్రులు. వాళ్ళు కొంత కాలం గిరీశం ఇంట్లోనూ, కొంతకాలం సత్యం ఇంట్లోనూ వుంటూండేవారు.

వాళ్ళు గిరీశం యింట్లో వుంటున్నప్పుడు ఒకనాడు పట్నంలో సత్యానికి జ్వరంగా వున్నట్టు కబురందింది.

ఆ వార్త వింటూనే అనసూయమ్మ, కోడలు సుమతితో, "సత్యం ఆరోగ్యం

అప్పుడప్పుడూ యిలాగే చెడుతూ వుంటుంది. వాడికి ఏపాటి చిన్న జ్వరం పచ్చినా తట్టుకోలేడు. ఇలాంటి సందర్భాలలో పెద్దవాడు గిరీశం చాలా ధైర్యంగా వుంటాడు. మీ మామగారికి యిలాంటివి పట్టవు. నేను వెళ్ళి, వాడికి ధైర్యంచెప్పి, జ్వరం తగ్గగానే తిరిగి వస్తాను." అని పట్నం వెళ్ళింది.

■ రాత్రి సుమతి, భర్త గిరీశంతో, "చూశారా, మీ అమ్మగారి పక్షపాతం! బాగా సంపాదిస్తున్నాడనేగదా ఆమెకు చిన్నకొడుకుపై అంత అభిమానం. జ్వరం తగిలిందని కబురు రావడమే తడవుగా పరిగెత్తింది. మీ మీద అంత అభిమానం వుందా? లోగడ ఆమె, మామగారు పట్నంలో మరిదింట వున్నప్పుడు, మీకు జ్వరం తగులుతున్నదని తెలిసేరాలేదు." అన్నది.



గిరీశం జవాబు చెప్పకుండా తలూపి వూరుకున్నాడు.


పతి హేను రోజుల తరవాత అనసూయమ్మ పట్నం నుంచి తిరిగి వచ్చి కోడలితో, "సుమతి, సత్యం మూడు రోజుల జ్వరానికే విపరీతంగా భయపడి పోయాడు. దగ్గిరవుండి పథ్యం పెట్టించి, మరో వారం రోజులు కూడా వుండి వచ్చాను," అన్నది.

సుమతి పచ్చే కోపాన్ని ఆపుకుంటూ, "అలాగా, అత్తయ్యా!" అని వూరు కున్నది.

వారం రోజులు గడిచాక అనసూయమ్మ తమ్ముడు అరవిందం రంగపురం వచ్చాడు. అతడు దూరాన ఒక

కుగ్రామంలో చిన్న వ్యవసాయదారు. నాలుగైదు సంవత్సరాలక్రితం వరసగా రెండు సంవత్సరాలు వానలు లేక పంటలు పూర్తిగా చెబ్బతిని పోయినప్పుడు, అనసూయమ్మ తన బంగారు నగ అమ్మి నాలుగు వేల రూపాయలు తమ్ముడికి సాయం చేసింది.

అరవిందం ఆ మొత్తం అనసూయమ్మకు యిచ్చి, "అక్కా, నువ్విచ్చిన యీ నాలుగు వేలూ తిరిగి వ్యవసాయంలో కోలుకోవడానికి నాకు బాగా సాయపడినై. ఇప్పుడే యిబ్బందులూ లేవు. పంటలు బాగా పండుతున్న కారణంగా, అంతా సుఖంగా గడిచిపోతున్నది." అని, రెండు రోజులు వుండినెళ్ళిపోయాడు.





తమ్ముడు వెళ్ళిపోగానే అనసూయమ్మ సుమతిని పిలిచి, "ఈ వయసులో నేను తెరిగి నగ చేయించుకోవడం ఏమిటి! నీ మరది సత్యం పట్నంలో బాగానే సంపాదిస్తున్నాడు. వాడికేం కొదవంటూ లేదు. వాడితో పోలిస్తే గిరిశం సంపాదన చాలా తక్కువ. తమ్ముడు యిచ్చిపోయిన ఈ నాలుగు వేలూ మీరు తీసుకోండి," అని డబ్బు ఆమె కిచ్చింది.


అత్తగారి మంచితనం, అప్యాయతా చూసి సుమతి కళ్ళవెంట అనంద బాష్పాలు జలజల రారాయి. క్షమించ మన్నట్టు ఆమె అత్తగారి పాదాలకు నమస్కరించింది.

ఆ రాత్రి భార్య చెప్పగా సంగతి తెలుసుకున్న గిరిశం, "సుమతీ, అమ్మ సత్యాన్ని చూడబోయినప్పుడు నీ వన్న మాటలు గుర్తున్నాయా? ఆమెకు పక్షపాత బుద్ధి అంటగట్టావు. అప్పట్లో నేనేం మాట్లాడి ప్రయోజనం లేదని వూరు కున్నాను. అమ్మకు నేనూ, సత్యం

ఒకటే. ఎవరు ఎందులో తక్కువగావుంటే, తనకు చాతనైనంతలో అది సరిదిద్దడానికి ప్రయత్నిస్తూ వుంటుంది. నా గురించి బాగా తెలిసిన అమ్మకు, నా ఆరోగ్యం గురించి బెంగలేదు. కాని, సంపాదనలో వాడికంటే తక్కువ అన్న బాధవున్నది," అన్నాడు.

సుమతి విచారంగా ముఖం పెట్టి, "తెలివితక్కువడాన్ని అత్తగారి మన సెలాంటిదో గ్రహించడానికి యంతకాలం పట్టింది. మన సంపాదన తక్కువైనా, పల్లెవాసం గనక సుఖంగానే జరిగి పోతున్నది. ఎంత సంపాదించినా పట్నంలో ఖర్చు లేక్కువ. అత్తగారు మనకిచ్చిన యీ నాలుగు వేలల్లో సగం మరదిగారి కివ్వడం బావుంటుందిగదా!" అన్నది.

అనుకోకుండా తన భార్యలో వచ్చిన మంచి మార్పు చూసి గిరిశానికి కలిగిన అనందం అంతాయితా కాదు. అతడు సరేనన్నాడు.







## ఆస్తి పంపకం

ధారానగరంలో వజ్రచిత్తుడనే ఒక ధనికుడుండేవాడు. ఆయనకు వంద ఎకరాల పొలమూ, ఒక నగల దుకాణమూ వుండేది. ఆయనకు శ్రీముఖుడు, బహుముఖుడు అనే ఇద్దరు కొడుకులు. వాళ్ళ సహాయంతో ఒక పక్క వ్యవసాయాన్ని, మరోపక్క వ్యాపారాన్ని అభివృద్ధి చేస్తూ వచ్చాడు. తరాలతరబడి తింటూ కూర్చున్నా తరగనంత ఆస్తి సమకూరాక, వజ్రచిత్తుడి మనసు భగవంతుడి కేసి మళ్ళింది. కాశీకి పోయి భగవద్ధ్యానంలో మిగిలిన జీవితాన్ని గడపాలనుకున్నా డాయన.

ఒకనాడు వజ్రచిత్తుడు తన కొడుకులిద్దరినీ పిలిచి, తన నిర్ణయం గురించి చెప్పాడు. శ్రీముఖుడికి, బహుముఖుడికి తండ్రిపట్ల ఎంతో భక్తి. వాళ్ళకు ఆయన కాశీవెళ్ళి, అక్కడే స్థిరపడిపోవడం జష్టం లేదు. కాని, తండ్రి నిర్ణయాన్ని మార్చడం

సాధ్యం కాదని గ్రహించి సరే అంటూ తలలు వూపారు.

వజ్రచిత్తుడికి ఆస్తి పంపకం విషయంలో ఒక సమస్య ఎదురయింది. కొడుకులిద్దరూ తెలివిగలవాళ్ళే. పనిపాటుల విషయంలో శ్రమకు ఓర్వగల శక్తి. పట్టుదలాగల వాళ్ళు కూడా. కాని, వ్యవసాయానికి పనికిరాగల బుద్ధికుశలత వ్యాపారానికి పనికిరాదు; అలాగే వ్యాపారానికి అవసరం అయిన మాటనేర్చు. శాంతస్వభావం వ్యవసాయానికి అక్కరకు రాదు.

వజ్రచిత్తుడు దీర్ఘంగా ఆలోచించి మర్నాడు కొడుకులిద్దరినీ పిలిచి, వాళ్ళకు చెరోక రూకనిచ్చి, “దీనితో సంతకు వెళ్ళి, మీకు నచ్చిన వస్తువులు కొనుక్కురండి.” అన్నాడు.

శ్రీముఖుడు తండ్రి ఇచ్చిన రూకను ఇటూ అటూ తిప్పి పరిశీలించి, “ఇది



నకిలీనాణెం! ఇలాంటి నాణెం ఇచ్చి వస్తువులు కొనుక్కురమ్మంటే ఎలా? సంతలో వ్యాపారంచేసే వాళ్ళు అంత అమాయకులేం కాదు. దొంగ నాణెం మార్చి చూసినందుకు, నే నవమానం పాలయినా ఆశ్చర్యం లేదు." అంటూ దాన్ని నేలకేసి విసిరికొట్టాడు.

బహుముఖుడు తన వద్ద వున్న రూక కూడా నకిలీదే అని గ్రహించి, దాన్ని తండ్రికి తిరిగి ఇస్తూ, "సంతలో చిల్లర దొరకడం కష్టం కావచ్చు. దీన్ని తీసుకుని చిల్లరగా ఇస్తే సౌకర్యంగా వుంటుంది." అన్నాడు.

వజ్రచిత్తుడు కొడుకుల కేసి చిరు నవ్వుతో చూస్తూ, "అనిపింపకం విషయంలో యిది నేను, మీకు పెట్టిన పరీక్ష!" అన్నాడు.

వాళ్ళిద్దరూ ఆశ్చర్యపోతూ, "పరీక్షవల్ల తేలిందేమిటి?" అని అడిగారు.

శ్రీముఖుడికి పొలమూ బహుముఖుడికి నగలదుకాణమూ ఇవ్వనిశ్చయించినట్టు


వజ్రచిత్తుడు చెప్పాడు. అ నిర్ణయానికి కారణం ఏమిటో వివరించ వలసిందిగా కొడుకులిద్దరూ తండ్రిని కోరారు.

వజ్రచిత్తుడు ఇలా చెప్పాడు: "వ్యవసాయం చేయడానికి పాలేర్లూ, కూలీల మీద అవసరపడినప్పుడు కోంత దుడుకుగా, తీవ్రంగా వ్యవహరించే మనస్తత్వం అవసరం. నగలదుకాణం నిర్వహించడం కత్తిమీద సాము వంటిది. సామాన్యులూ, జమీందార్లూ, రాజవంశస్థులూ-ఇలా అనేక తరగతులకు చెందిన జాతాదార్లతో అతి నేర్పుగా, యుక్తిగా వ్యవహరించ వలసి వుంటుంది. నేనిచ్చిన నాణెం నకిలీదని గుర్తించి, మీలో ఒకరు దుడుకుగానూ, మరొకరు యుక్తితోనూ ప్రవర్తించారు. మీ ప్రవర్తనలకు అనుగుణంగా శ్రీముఖుడికి పొలమూ, బహుముఖుడికి నగలదుకాణమూ ఇవ్వనిశ్చయించాను."

తండ్రి నిర్ణయం సమంజసంగా తోచి కొడుకులిద్దరూ అందుకు సంతోషంగా అంగీకరించారు.







# విష్ణు కథ

పడిపోయిన జమదగ్ని మరణించినట్లు ఉందిపోయాడు. రేణుకాదేవి భర్తమీద పడి ఏడుస్తున్నది. అప్పుడే ఆరణ్యాల నుండి పరశురాముడు ఆశ్రమానికి వచ్చాడు. జరిగింది తెలుసుకొని పరశువును ఎత్తి యుళిపిస్తూ, వెనుదిరిగి చూడకుండా మాహిష్మతి నగరానికి పరుగెత్తాడు.

అంతలో భృగుమహర్షి ఎక్కణ్ణించో వస్తూ జమదగ్ని ఆశ్రమం చేరాడు. రేణుకను ఓదార్చి, జమదగ్నిలోంచి పోతున్న ప్రాణాన్ని తన యోగశక్తితో నిలబెట్టి బ్రతికించాడు.

అక్కడ మాహిష్మతి నగరానికి తోలుకుపోయిన ధేనువును కోరిన వాటిని

ఆశ్రమంలో యిచ్చినట్లుగా రాజధానిలో యివ్వలేదని సైనికులు కొడుతున్నారు, పొడుస్తున్నారు. సరిగా ■ సమయానికి పరశురాముడు ప్రళయరుద్రుడై వచ్చాడు. సైనికులు పారిపోయారు. అప్పుడు పరశురాముడు దువ్వి ఆశ్రమానికి వెళ్ళు అన్నట్లుగా తట్టాడు. ధేనువు ఉరకలువేస్తూ వెళ్ళింది.

“ఓ రాజాధమా! సంరక్షకుడై ఉండవలసిన రాజా దుర్మార్గుడైనప్పుడు శక్షించక తప్పదు. మేడదిగి ఇవతలికిరా!” అని పరశురాముడు రాజప్రాసాదం ముందు కేకవేశాడు.

కార్తవీర్యుడు మొదట పరశురాముణ్ణి సాధారణ మునికుమారుడనుకున్నాడు





గాని, అతని ధాటి తెలికాక వెయ్యి చేతులతో ఎదుర్కొన్నాడు. ఇద్దరికీ ద్వంద్వయుద్ధం సాగింది.

కార్తవీర్యార్జునుడు ప్రయోగించిన అస్త్రాలను, శస్త్రాలను పరశురాముడు గొడ్డలితో తుత్తినయలు చేశాడు. అతని వెయ్యి చేతులను చెట్టుకొమ్మలు నరికినట్లుగా తెగ్గొట్టాడు. కార్తవీర్యుడు మొండి దోదెగా కూలిపోయాడు. అప్పుడు అతనికి తాను కాపవశంతో పుట్టిన చక్రపురుషుడనని గుర్తుకొచ్చింది. పరశురాముడు విష్ణువే అని తెలిసి మనస్సులోనే దండం పెట్టి దేహం చాలించి వెళ్ళి సుదర్శన చక్రంలో లీనమయ్యాడు.

పరశురాముడు ఇంటికివచ్చి తన తండ్రి క్షేమంగా ఉండడం చూసి తాను చేసినది చెప్పాడు.

జమదగ్ని, "నాయనా! నువ్వు చేసినది మునుల్మైన మనకు తగని పని. అందుకు పరిహారంగా నువ్వు తపస్సు చేయాలి!" అన్నాడు.

పరశురాముడు, "తండ్రి! రాజు అధర్మ పరుడైనప్పుడు శిక్షించే పనినిన అర్హత అందరికీ ఉంది! నీ ఆనతి గనుక నేను తపస్సు చేస్తాను కాని, ప్రాయశ్చింతగా కాదు." అని చెప్పి అరణ్యానికి పోయి తపస్సులో మగ్నుడయ్యాడు.

కార్తవీర్యుడి వెయ్యిమంది కుమాళ్ళు హైహయక్షత్రియులందరినీ కూడగట్టుకొని జమదగ్ని ఆశ్రమం మీదకు విరుచుకు పడ్డారు. అప్పుడు జమదగ్ని నిశ్చలంగా తపస్సమాధిలో ఉన్నాడు. రేణుకాదేవి, "రామా! రా!" అంటూ ఎలుగెత్తి ఇరవై ఒక్కసార్లు పిలిచింది.

హైహయులు జమదగ్ని తలను నరికేశారు. రేణుక ఇరవైఒక్కసార్లు గుండెలు బాదుకొంటూ భర్త మొండెంమీద పడి విలవిలా విలపించి సొమ్మసిల్లింది. జమదగ్ని తల దొర్లుకుంటూ దూరంగా పోయి రాళ్ళ మధ్య చిక్కుకుంది. రాజపుత్రులు ఆశ్రమాన్ని తగలబెట్టారు.



■ మంటల్లో రేణుక, భర్త కళేబరంతో కలిసి కాలిపోయింది.

అరణ్యంలో తపస్సు చేస్తున్న పరశురాముడికి ధ్యానభంగం అయింది. తల్లి విలుపు ఇరవైఒక్కసార్లు చెవుల్లో మర్మరంగా వినిపించింది. మనస్సు కిడు శంకించింది. ఒక్క అంగలో ఆశ్రమం చేరుకున్నాడు.

ఆశ్రమం తగలబడుతున్నది. తల్లి, తండ్రి మనీ అయ్యారు. హైహయ సైనికులు ఆశ్రమవాసుల్ని, వారించ వచ్చిన పరిసర జానపద జనుల్ని అమానుషంగా చిత్రవధ చేస్తున్నారు.

పరశువును ప్రసాదించిన శివుణ్ణి స్మరించి, పరశురాముడు గొడ్డలిని తీసి జ్వాలలాగ లేచాడు. ముళ్ళపొదల్ని నరికి నట్లుగా అందినవారి నందర్నీ హత మార్చాడు.

రాళ్ళమధ్య పడి ఉన్న జమదగ్ని తలను తీసి రొమ్ముకు అదుముకొని, "తండ్రి! కన్నీరు కూడా రాకుండా నా గుండె జ్వలించి పోతున్నది. క్షత్రియుల రక్తంతో నీకు తర్పణం చేస్తాను. నీ తలను ఆ రక్తపు మడుగుల్లో ముంచి ఆంత్యక్రియలు చేస్తాను!" అని అంటూ పరశురాముడు ఉన్నత శిలాగ్రం మీదకు ఎక్కి పరశువును ఎత్తి, "ఈ గొడ్డలితో భూమ్మీద




రాజన్నవాడు లేకుండా నరుకుతాను!" అని ఇరవై ఒక్కసార్లు గర్జిస్తూ ప్రతిజ్ఞ చేశాడు. దిక్కులు ప్రతిధ్వనించాయి. అతని భీషణ ప్రతిజ్ఞ విని బ్రహ్మ, మహర్షులు వచ్చి శాంత వచనాలు పలికారు.

భృగుమహర్షి, "నాయనా! దుర్మార్గుల్ని ఆ భగవంతుడే శిక్షిస్తాడు, సాధు సజ్జనుల్ని రక్షిస్తాడు! నువ్వు శాంతించు!" అన్నాడు.

పరశురాముడు, "ఆ భగవంతుడు ఆకాశంనుంచి ఉడిపడడు; మనిషిగా పుట్టి మనుషుల మధ్యే ఉంటాడు. అలాంటి వాడినే నేను అని పితామహులు





గ్రహించారు. శాంతపరచనాలతో నాకు పనిలేదు!" అంటూ అదే పరుగున హఠా-  
లయానికి వెళ్ళి శివుణ్ణి గూర్చి వివరించి  
చేశాడు.

శివుడు ప్రసన్నుడై పరశురాముణ్ణి  
శాంతపరచ జేయాడు. పరశురాముడు,  
"శివుడి ఆజ్ఞలేనిదే చీమైనా కుట్టదుగదా!  
లయమూర్తివైన నీకు చెప్పవలసింది లేదు.  
నా ప్రతిష్ఠ నెరవేర్చడానికి కావలసిన  
బలాన్ని యివ్వ!" అన్నాడు.

శివుడు అతనికి అన్ని అస్త్రాలను యిచ్చి  
ప్రత్యేకమైన దివ్యాస్త్రాన్ని యిస్తూ, "ఇది  
భార్గవాస్త్రంగా నీ పేరున నెలుస్తుంది!  
నీవు కారణజన్ముడివైన అవతార

మూర్తివి! వెళ్ళు, నీకు అడ్డులేదు!" అని  
ఆమోదంతో ఆశీర్వదించాడు.

పరశురాముడు గోలోకంలో విష్ణువు  
మరొక రూపంగా ఉండేకృష్ణుణ్ణి ధ్యానించి,  
కృష్ణ కవచాన్ని పొందాడు. కృష్ణుడు  
అతనికి తన అంశను గొప్ప ధనుస్సుతో  
కలిపి ప్రసాదించి, రామావతారంలో  
తరిగి తీసుకుంటానని చెప్పాడు.


పరశురాముడు క్షత్రియులపై విజృం-  
భించాడు. రాజుల దుష్పరిపాలనలో  
అగచాట్లు పడుతున్న జనానికం అతని  
అండ చేరారు. కార్తవీర్యుడి కుమాళ్ళతో  
సహ హైహయులందరూ నగరం విడిచి  
పారిపోయారు. పరశురాముడు అగ్నేయా  
స్త్రాన్ని నగరంపై వేశాడు. పరశురామ  
ప్రతిగా మాహిష్మతి రాజధాని ఇరవై  
ఒక్క రోజులపాటు బావులల్లో నామరూపా  
ల్లెకుందా వ్యర్థమైంది.

కార్తవీర్యుడి వెయ్యిమంది కుమాళ్ళూ,  
హైహయవంశ క్షత్రియులూ, దేశ దేశాల  
రాజులందరూ కూడ గట్టుకొని పరశు  
రాముణ్ణి ఎదుర్కొన్నారు. బలిపశుల్ని  
నరికినట్టుగా పరశురాముడు అందర్ని  
తెగటార్చి, వాళ్ళ రక్తాన్ని ఐదు మడుగుల  
నిండా నింపి, జమదగ్ని తలను వాటిలో  
ముంచి, ముంచి పితృతర్పణం చేశాక  
అగ్ని సంస్కారం జరిపాడు.









శమంత పంచకం అనబడే ఆ అయిదు రక్తపు మడుగుల ప్రదేశమే తరువాతి కాలంలో కురుక్షేత్రంగా ప్రసిద్ధి చెందింది. మరొకసారి బలికోరింది. మహాభరత సంగ్రామంలో అక్కడే రక్తం వరదలై పారింది.

పరశురాముడు యజ్ఞం చేసి శుచి చేసు కొని తండ్రికి ఉత్తరక్రియలు జరిపాడు. తరవాత క్షత్రియ సంహారానికి బయలు దేరాడు. వెతికి, వెతికి క్షత్రియుల్ని గండ్ర గొడ్డలికి అహుతి చేశాడు. క్షత్రియ మాతలు వంశంకురాలైన పిల్లల్ని బ్రాహ్మ ణుల ఇళ్ళల్లో దాచారు. తాము కూడా బ్రాహ్మణ కాంతలుగా వేషాలు మార్చు

కొని. పసివాళ్ళను బ్రాహ్మణ బాలలుగా చేసి తల దాచుకొన్నారు.

■ విధంగా పరశురాముడు ఇరవైఒక్క సార్లు దేశాలు గాలించి క్షత్రియులని పించుకొనేవారు కనేపించకుండా దండ యాత్రలు చేశాడు. అతని ప్రతిజ్ఞ తీరింది. క్షత్రియ సంహారం చేశాక తన అధీనమైన భూమిసంతతిని కశ్యపుడికి దానంచేసి, వెళ్ళి దక్షిణ సముద్రంలో ఉన్న మహేంద్ర పర్వతం మీద తపస్సులో నిమగ్నుడయ్యాడు.

బ్రాహ్మణుల ఇళ్ళల్లో, ముసుల ఆశ్ర మాల్లో పెరిగి పెద్దవారైన క్షత్రియకుమారు లందరికీ కశ్యప ప్రజాపతి పరశురాము డిచ్చిన రాజ్యాల భూముల్ని పంచి యిచ్చాడు. రాజ్యాలు ఏర్పడ్డాయి. రాజ వంశాలు తలలెత్తాయి.

అటువంటి రాజవంశాల్లో ఇళ్ళాకు సంతతికి చెందిన రఘుమహారాజు గొప్ప కీర్తిగాంచి, రఘువంశానికి మూలపురుషు డయ్యాడు.

రఘువంశంలో విష్ణువు దశరథమహా రాజు పెద్ద కుమారుడుగా రామావతారం ఎత్తి, ఆదర్శ మానవత్వాన్ని అచరణలో చూపించాడు. రాక్షస సంహారం చేశాడు. రామరాజ్యంగా పేరు పొందేలాగ రాజ్య పాలన చేశాడు. రాజుగా ప్రజాభిమతాన్ని



బట్టి ఎలాంటి త్యాగానైనా చేయక  
తప్పదని నిరూపించాడు.

“దశావతారాల్లో ఏడవది అయిన రామా  
వతారం వాల్మీకిమహర్షి రచనలో రామా  
యణ కావ్యంగా విశేషవ్యాప్తి పొందింది.”  
అని చెప్పి సూతమహర్షి రామకథను  
ప్రారంభించాడు.

హరణ్యకశిపుమూ, హరణ్యాకుమూ,  
విష్ణుపుత్రేత హతులై, రెండో రాక్షస  
జన్మగా రావణుడూ, కుంభకర్ణుడుగా పుట్టి  
అడ్డూ అడుపూ లేకుండా, లోకభయం  
కరులై విజృంభించాడు.

రావణాసురుడు గొప్ప తపస్సు చేసి  
బ్రహ్మవలస దేవ, యక్ష, గంధర్వాదు  
లెవ్వరిచేతా హనిలేని వరాన్ని పొందాడు.

మానవమాత్రులు తన్నేం చేయగలరనే  
నిర్లక్ష్యంతో నరులను కలవలేదు.

కుంభకర్ణుడు పర్వతాకారుడు. తపస్సు  
చేసి అరునెలలు నిద్ర, అరునెలలు  
జాగృతిగా వరం పొంది, మనుషుల్ని  
చంపి తింటూండేవాడు.

రావణుడు, కుబేరుడి పుష్పక విమా  
నాన్ని లాక్కొని అతణ్ణి లంకనుంచి వెళ్ళ  
గొట్టి, లంకానగరాన్ని స్వాధీనం చేసుకొని  
లంకేశ్వరుడై రాక్షసులైన వారినందరినీ  
కూడగట్టుకుని, లోకాలు జయించి వీర  
విహారం చేశాడు.



రావణుడు పదితలలవాడు. కైలాసం  
వెళ్ళి నందీశ్వరుడి ముఖాన్ని కోతిముఖ  
మని వెక్కిరించి, కోతులవల్లనే లంకకు  
మొప్పు వాటిల్లుతుందని శాపం పొందాడు.

ఇరవై భుజాల తీటతీరేలాగ కైలాసాన్ని  
ఎత్తి, శివుడు కాలి బొటనవేలితో నొక్క  
సరికి పర్వతం కింద నలిగి పెద్ద పెట్టున  
అర్ధరావం చేసి రావణుడు అనిపించు  
కున్నాడు. అంతకు ముందు దశకంతుడని  
పిలువబడుతూండేవాడు.

రావణుడు ఒక్కొక్క తలను  
ఖండించుకొని శివుణ్ణి అనేక విధాలుగా  
స్తోత్రగానాలు చేసి, శివుడి అనుగ్రహం  
పొందగలిగాడు.



రావణుడు ఎంత గొప్ప శివభక్తుడో, అంత దురహంకారి. ఎంతటి పరాక్రమ వంతుడో అంత దుర్మార్గుడు. పరస్మీలను అపహరించుకు రావడం సాటిలేని ఘనత, ఎదురులేని వీరత్వంగా భావించి స్త్రీలను చెరపట్టడం అతనికొక పరిపాటి అయింది.

ఇష్టపడని కాంతను బలాత్కరించితే పదితలలు వెయ్యిచెక్కలొతాయని శాపం కూడా సంపాదించు కున్నాడు.

రావణాసురుడి భార్య మండోదరి మయుని కూతురు. భర్త హితవు కోరి హితవు చెబుతూండేది. అతని సవతి తమ్ముడు విభీషణుడు ఉత్తముడు. రావణుడికి మంచి చెబుతూండేవాడు. కాని, రావణుడు ఒకరు చెబితే వినేలాంటి వాడు కాదు.

వింధ్య పర్వతానికి దక్షిణాన వున్న భూభాగమూ, సముద్రమూ, ద్వీపాలూ రావణరాజ్యంగా, లంకా మహాసామ్రాజ్యంగా రాక్షస సమూహాలు స్థావరంగా చేసుకొని, నరభక్షకులై, అర్యావర్తంలో

యజ్ఞయాగాదులు జరక్కుండా ధ్వంసం చేస్తూ, ఋషులను చిత్రహింసలు పెట్టి వినోదిస్తూ, ఊళ్ళూ అశ్రమాలూ తగల బెడుతూ చెలరేగుతూండేవారు.


కృశధ్వజుడు అనే రాజర్షి వేదం చదువుతూండగా, పుట్టిన వేదవతి అనే కన్య విష్ణువును భర్తగా కోరుతూ తపస్సు చేస్తూండగా, రావణుడొకటో విష్ణువు కంటే తానే అధికుడనని, తనతో పచ్చెయి మని అమె కొప్ప పట్టుకొన్నాడు.

వేదవతి, "దురాత్మా! నీవు తాకిన శరీరం విడుస్తున్నాను. నీ లంకలోనే నా అంతట నేను పుట్టి నీ సర్వనాశనానికే కారణం అైతాను! విష్ణువే నన్ను వరిస్తాడు!" అని చెప్పి యోగాగ్ని రగుల్చు కొని దగ్ధమైపోయింది.

రాక్షస నిర్మూలనం చేసి లోక కల్యాణం చేకూర్చడం కోసం విష్ణువు అవతరించ వలసిన తరుణం వచ్చింది. విష్ణువు మాన వుడుగా, దేవతలు వానరులుగా జన్మించారు.







## అంగరక్ష

పులిందరాజ్యానికి పాలకుడు సుగుణసింహుడు. ఆయన నిండు నలభై సంవత్సరాలు రాజ్యం ఏలాడు. ఆ నలభై సంవత్సరాలూ ప్రజలు సమస్తమైన నిరసంపదలతో తులతూగుతూండేవారు.

సుగుణసింహుడికి వృద్ధాప్యం వచ్చేసింది. ఒక రాజ్యభారం కొడుకుపైన పెట్టేసి, తన శేషజీవితాన్ని దైవచింతనలో గడపాలనే ఆలోచన రాజుకు కలిగింది. ఈ ఆలోచనతో ఆయన ఒక పున్నమినాటి రాత్రి తన అంతఃపురంలో అటూ యిటూ పచారుచేస్తూ పుండగా కోటగంటలు ఖంగు ఖంగుమని పన్నెందుసారులు మోగడం వినబడింది.

గిరుక్కున తిరిగి హంసతూలికా తల్పంవైపు చూసేసరికి సుగుణసింహుని కళ్ళు జిగేలుమన్నాయి! పచారు వన్నె బంగారు చాయగల దేహకాంతితో మెరిసి

పోతూ ఒక సుందరి ఆ తల్పంపైన కూర్చుని వుంది! ఆమెను చూసి రాజు అశ్చర్యపోయాడు.

"రాజా! నన్నెరగవా?" అని అడిగింది. సుందరి. ఆలాగే నిలబడిపోయాడు రాజు.

"నా పేరు యశోదేవత. నీవు ధర్మమార్గం తప్పుతుంటా రాజ్యం నడిపించి, నీ కీర్తివశదీశలా వ్యాపింపజేసేది ఎవరనుకున్నావు? నేనే." అన్నది. ఆమె. చాలా సంతోషించాడు రాజు.

"దేవి! నా కీర్తి నిలబెట్టినందుకు నీకు కృతజ్ఞాణ్ణి. ఐతే, నా తరవాత నాకుమారుడి పాలనలో ధర్మం ఎలా నడుస్తుందో అనేదే నాకు పట్టుకున్న దిగులు," అన్నాడు.

అందుకు యశోదేవత, "రాజా! ఎందుకు దిగులు? నిన్ను నడిపినట్టే నీ కొడుకునూ నడుపుతాను. చింతించకు," అంటూ అంతర్ధానమైపోయింది.





మరి కొద్ది కాలకే సుగుణసింహుడు  
మరణించాడు.

సుగుణసింహుడు కొడుకు శిలసింహుడు  
గద్దె యెక్కి, ఆచిరకాలంలోనే అన్ని  
విధాలా తండ్రికి తగిన పుత్రుడు అని  
పేరుపొందాడు. తండ్రి నాటి నుంచి  
వుంటున్న వ్యూహాంతరి ధర్మపాలుడినే  
తను కూడా అధానంలో ప్రధాన సలహా  
దామగా నియమించుకున్నాడు.

ఇలా వుండగా ఒక వున్నమినాటిరాత్రి,  
సుగుణసింహుడికి నిద్రవచ్చినట్టే శిల  
సింహుడికి కూడా నిద్రవచ్చింది. తూర్పుకా  
లమ్మం మీద ప్రసాదమైంది. శిలసింహుడు  
అమె పట్టి వస్తూ చూడగా కనబరిచాడు.

దేవి శిలసింహుణ్ణి దీవిస్తూ, "నాయనా!  
ఈ ఉంగరమే నీకు అంగరక్ష. ఎప్పుడైతే  
నీ బుద్ధి ధర్మం తప్పి వక్రమార్గానికి  
పోతుందో, అప్పుడు ఈ ఉంగరం నీవేలు  
నొక్కుకుంది, ఈ హెచ్చరిక గుర్తించి,  
పొరపాటును సరిదిద్దుకుంటూ వుండు."  
అంటూ హితబోధ చేసి, ఒక ఉంగర  
మిచ్చి అంతర్హతురాలైంది.

దేవి దయకు విస్తుపోతూ, శిలసింహుడు  
తనకు అంగరక్షగా అమె ప్రసాదించిన  
ఉంగరాన్ని అనందంతో ధరించాడు.

ఉంగరం మహిమవల్లనూ, మంత్ర  
ధర్మపాలుడి సలహాల వల్లనూ శిలసింహుడి  
పరిపాలన చాలాకాలం ఎంతో నేర్పుగా,  
ధర్మయుతంగా సాగింది. ఐతే ఎంతటి  
కట్టుదిట్టంలో వున్నప్పటికీ, యువకుడైన  
శిలసింహునిలో రాజ్యకాంక్ష అప్పుడప్పుడూ  
తలెత్తుతూ వుండేది.

రాజ్య కాంక్షతో పాటు శిలసింహుడి  
మనస్సు మారిపోయింది. ఇది ధర్మం,  
ఇది అధర్మం అనే విచక్షణాజ్ఞానం నశిం  
చింది. దురాశ పుట్టింది. దుష్టసంకల్ప  
లను దోహదం చేయటానికి తగిన పరివార  
మంతా ఆయన చుట్టూ చేరారు.

ఆ పరివారానికి పెద్ద, ముందుభి అనే  
సేనానాయకుడు, వాడికి రాజుకూ స్నేహం  
మిక్కుటమైంది. "రాజైన వాడికి రాజ్య



విస్తరణ చేసుకోవటమే ప్రజా; ఇందుకోసం ప్రాణాలైనా బలిచేసి, రాజధర్మం నిలబెట్టుకోవాలి." అని దుందుభి దుర్బోధలు చేసి, సమయం దొరికినపుడల్లా శీలసింహుణ్ణి పురెక్కిస్తూ వచ్చాడు. దుందుభి నూరిపోసి ఈ బోధల ముందు మంత్రీ ధర్మపాలుడి మాటలు శీలసింహుడికి చెవికెక్కటమే మానివేసినై.

అందుచేత క్రమంగా మంత్రీ మాటలను త్రోసిరాజనటం ప్రారంభించాడు. రాజు అధర్మంగా, అకారణంగా ఇరుగు పొరుగు సామంతరాజుల మీదికి ఆకస్మికంగా దాడి వెడలటం పనిగా పెట్టుకొన్నాడు. మొండిపట్టు, క్రౌర్యం అతనిలో బాగా విజృంభించినై. ఒళ్ళుతెలిసే స్థితిలో లేడని చెప్పినా అతిశయోక్తి కాదు. అటువంటప్పుడు యశోదేవత ప్రసాదించిన ఆంగరక్ష ఐనటువంటి వేలి ఉంగరం ఎంత నొక్కినా అతడు గమనించకపోవటంలో ఆశ్చర్యమేముంది!

ఈ విధంగా శీలసింహుడు మునుపటి శీలసింహుడు కాదు అని పేరు మోగిపోయింది. ఇప్పటి శీలసింహుడు పరమ దుర్మార్గుడు, క్రూరుడు, అనేకమైన చిన్న రాజ్యాలను అన్యాయంగా వశపరచుకొన్నాడు. ఇలా యుద్ధాలు సాగించే తన వేడుక కోసం కొత్త కొత్త పన్నులు ఎన్నో



విధించాడు. రాజులో కలిగిన ఈ మార్పు వల్ల ప్రజలు యమయాతనలు అనుభవించవలసి వచ్చింది. ప్రభువు పైన ప్రజకు ఉండే భక్తివిశ్వాసాలు సవలి పోయినై. అతని దుష్టచర్యలను సహించలేక అతని స్వంత సేనలే అతనిపై దండెత్తుకుని ఎదురు తిరుగసాగినై.

ఇంతచేసి, కొంతకాలానికి శీలసింహుడికి తన పైన తనకే రోత పుట్టే అతర్హీనమైన పరిస్థితులు ఏర్పడినై. "అలాకానీకి ఎదురీది నే నెందుకు ఈ రాజ్యాలన్నీ జయించాలి? ఎందుకు అన్న రాజ్యాలను అన్యాయం చేసి కలుపుకోవాలి? ఏమి బావుకునేందుకు ఇన్నిన్న పన్నులు



విధించి ప్రజలను వేధించాలి?" అంటూ తనకుతానే ఎన్నో ప్రశ్నలు వేసుకోసాగాడు. ఒక్క ప్రశ్నకూ మనస్సు సమాధానం చెప్పలేకపోయింది.


తన క్షేమం కోరిన వృద్ధమంత్రి ధర్మపాలుడి సలహాలు పెడచెవిని పెట్టి ప్రవర్తించినందుకూ, దేవి ప్రసాదించిన ఉంగరాన్ని లెక్కచేయకుండా ధిక్కరించినందుకూ శీలసింహుడు ఎంతగానో నొచ్చుకున్నాడు.

ఇలా ఉండగా వృద్ధమంత్రి ధర్మపాలుడు మరణించాడు. శీలసింహుడికి తెలియకుండానే, తనకు దుర్బోధలు చేసిన మిత్రులు రాజ్యాన్ని హస్తగతం చేసుకోసాగారు. రాజ్యంలో హత్యలకూ చోరీలకూ హద్దులేకుండా పోయింది. రాజభవనంలోనే ఒకరోజున కలవరం బయల్దేరింది. ఈ కలవరానికి నగరమంతా అట్టుడికినట్టు ఉడికిపోతున్నది. "ఇవంతా ఏమిటి?" అని ప్రశ్న వేశాడు శీలసింహుడు. "మీ మేనకోడలు పావనిని

ఉరి తీయబోతున్నారు!" అని చెప్పారు భటులు.

కల నుంచి మేలుకొన్నట్టయింది శీలసింహుడికి. ■ క్షణంనుంచి అతనిని ఉంగరం విడవకుండా మరింత గట్టిగా నొక్కుతూనే వుంది. వెంటనే మేనకోడలిని రప్పించాడు. ఆమె దైన్యావస్థకు నొచ్చుకున్నాడు. తన చుట్టూ వున్న మిత్రులు చేసిన కుట్ర, ద్రోహం ఆమెవల్ల గ్రహించి తక్షణమే వాళ్ళందరినీ ఖైదు చేయించాడు.

అంతవరకు అతని వేలు విడవక గట్టిగా నొక్కుతూ వుండిన ■ ఉంగరం గప్పున ఒక్కమారుగా వింతకాంతితో వెలిగింది. ■ క్షణమందే శీలసింహుడికి జ్ఞానోదయమైంది. అప్పుడు తనను కాపాడే అంగరక్షిను పూర్తిగా నమ్ముకున్నాడు. దేవి ప్రభావం తెలుసుకొన్నాడు. తండ్రి కోరికను జ్ఞాపకం తెచ్చుకున్నాడు. నాటినుండి మరెన్నడూ శీలసింహుడు ధర్మమార్గం వీడలేదు.





## వృత్తి-ప్రవృత్తి

కనీసరపల్లి అనే గ్రామానికి రామచంద్రయ్య గ్రామపెద్ద. ఆ పదవి రామచంద్రయ్య కుటుంబానికి తరతరాలుగా సంక్రమిస్తున్నది. ఆయనకు యిద్దరు కొడుకులు. ఇద్దరూ బాగా చదువు సంధ్యలు నేర్చి, గ్రామంలో మర్యాదా మన్ననలు పొందుతున్నారు.

రామచంద్రయ్యకు మయసు మీరుతున్నకొద్దీ, ఓపిక తగ్గిపోగింది. ఆయన తన కొడుకు లిద్దరిలో ఒకరికి గ్రామపెత్తనం కట్టబెట్టాలనుకున్నాడు. ఎంత ఆలోచించినా ఆయనకు కొడుకు లిద్దరూ ఆ పదవికి సమానార్హతలు కలవాళ్ళుగా కనిపించారు.

ఈ విషయమై నలహా అడిగేందుకు రామచంద్రయ్య తన బాల్యమిత్రుడైన పొరుగు గ్రామపెద్దకు కబురుపెట్టి, పిలిపించాడు. వాళ్ళిద్దరూ మాట్లాడుకుంటున్న సమయంలో రామచంద్రయ్య పెద్దకొడుకు తండ్రి దగ్గరకు వచ్చి, “నాన్నా, పొరుగుగూరు తెరవాళ్ళకు నేనూ, నా స్నేహితులూ వెళుతున్నాం. వాళ్ళు అడ్డదారిన అక్కడికి వెళదాం అంటున్నారు. నాకు ఇష్టం లేకపోయినా, వాళ్ళ బలవంతం వల్ల సరే అన్నాను. తమ్ముడు మాత్రం, ■ దారి బావుండదు, నేను మామూలు దారినే వస్తానన్నాడు,” అని చెప్పి వెళ్ళిపోయాడు.

ఆ మాటలు విన్న పొరుగుగూరి గ్రామపెద్ద, రామచంద్రయ్యతో, “స్నేహితుల బలవంతం మీద అడ్డదారి తక్కివాడు గ్రామపెద్దగా పనికిరారు. ఆ పదవి నీ రెండో కొడుక్కే అప్పచెప్పు,” అని నలహా యిచ్చాడు.

రామచంద్రయ్య సమన్య తీరిపోయింది. ఆయన చిన్నకొడుకు గ్రామపెద్ద అయ్యాడు.

—మెడికో కృష్ణసుబ్బారావు






**పోటో వ్యాఖ్యల పోటీ : : బహుమానం రు. 50 లు**

ఈ పోటోల వ్యాఖ్యలు 1983 ఆక్టోబర్ నెల సంచికలో ప్రకటింపబడును.



K. S. Vijayaker



Pranlal Patel

★ పై పోటోలకు నరియైన వ్యాఖ్యలు ఒక్కమాటలో గానీ, చిన్న వాక్యంలోగానీ కావాలి. (రెండు వ్యాఖ్యలకూ సంబంధం ఉండాలి.) ★ అగస్టు నెల 15 వ తేదీలోగా వ్యాఖ్యలు మాకు చేరాలి. ★ మాకు చేరిన వ్యాఖ్యలలో అత్యుత్తమంగా ఉన్న సెట్టుకు (రెండు వ్యాఖ్యలకు కలిపి) రు. 50/-లు బహుమానం. ★ వ్యాఖ్యలు రెండూ పోష్టుకార్డుపైన రాసి, ఈ అక్షరముకు పంపాలి: - చందమామ పోటో వ్యాఖ్యల పోటీ, మద్రాసు-26

### జూన్ నెల పోటీ ఫలితాలు

మొదటి పోదో: చైవవ్యం నమర్చు యామి! రెండవ పోదో: నాకేమీ అందలేదు స్వామి!

సంపినవాడు : ఏ. డి. చారి, మహారాష్ట్రపేట, విశాఖపట్నం-530 002

బహుమతి మొత్తం రు. 50/-నెలాఖరులోగా పంపబడుతుంది.

### మీకు తెలుసా? సమాధానాలు :



1. కలకత్తా 2. పోప్ నగరం: ఇది ఏడుకొంతల మాద నిర్మించబడి ఉన్నది. 3. కాన్ప్రాన్సి నికో (ఆమెరికా) 4. కొలోన్ - మంగోల వ్యూహాన వాటిక. 5. కెనడాలోని మాంట్రీయల్ నగరం. నగరంలోని వీధులన్నిటికీ సాచువుల పేర్లలో సంబంధం ఉండడం వల్ల, ఈ నగరాని కాపేరు వచ్చింది. 6. ఇటలీ లోని పావియానగరం. నగరమంతా ఖరారమయంగా ఉండడం వల్ల దానికాపేరు వచ్చింది.



# న్యూట్రాముల్ శక్తి.

భాంపియన్ను ఎంచుకునేది యిది.

న్యూట్రాముల్. సమృద్ధి ఆయిన ఆమూల్ పాలు. ఎంచిన మార్ట్. ఆరోగ్యాన్నిచ్చే విటమిన్లు. పుష్టినిచ్చే ప్రోటీన్లు. ఆత్యవసరమైన ఐనిజాలు. ఉల్లాసాన్నిచ్చే చాక్లెట్... యివన్నీ గూడా బోర్నవిటా. డిఎస్. మార్ట్లోవా కన్నా చాలా తక్కువ ధరలో. మరో విషయం గుర్తుంచుకోండి. శీవలం న్యూట్రాముల్ కే ఐ ఎస్ ఐ నాణ్యతముద్ర వుంది.




మరింత పొడుగ్గా,  
బలంగా, పుష్టిగా అవడం ఎలా?  
కనిపిన ఎరుగని శక్తినిచ్చే పుస్తకపు కామెట్!  
To: Nutramul, P.O. Box 10148, Bombay 400 001. or  
ప్రియమైన న్యూట్రాముల్.  
దయచేసి నాకు డెలీవరీంగ్ గారి 'హైల్ ఇన్స్క్రిప్ట్  
ప్రైంట్ ఆండ్ ఫీల్డ్ నెస్' పుస్తకం పంపించండి. నేను  
రు. 1-50 పోస్టల్ డ్రాఫ్టు. న్యూట్రాముల్ 500 గ్రా.  
దత్తా కొచ్చి క్యాష్ చెయ్యాలి అవకాశమైనా. నాకు  
నాకు వున్నంతవరకే యీ కామెట్ అని నాకు తెలుసు.  
నేను \_\_\_\_\_ (పెద్ద అక్షరాలలో)  
అడమి \_\_\_\_\_



మార్కెట్ నేయనాడు  
గుజరాత్ కో-ఆపరేటివ్ మిల్క్  
మార్కెటింగ్ సొసైటీ లి.  
అమెర్ 400 001



ఎండలో ఆట, ఇసుకలో ఆట  
బంతిలో ఆట, ఆటే ఆట  
కెరటాలు కూడా పారిపోవునిక  
జెమ్స్ తింటాం మరి అందరం యిక!



చేజక్కించుకోండి ఆ మధుర క్షణాల్ని  
చేజక్కించుకోండి ఆ జెమ్స్ని!

**క్వాడ్ బరిన్**  
బాక్సెట్లు

హనుమంత సుగంధాన్ని పంచుతాయి క్వాడ్ బరిన్ జెమ్స్ తియ్యదనాల్ని అందిస్తాయి.



వారెవ్వా! వషష్! ఇదేమరి గోల్డ్ స్పాటింగ్ రాజు!



ఏ భూ-మధ్యస్థానా  
సూర్యోదయాన్ని ఎక్కడా చూడలేదు  
ఇంతటి ఎక్సలెంట్ గా  
ఇది ప్రపంచంలోనే ఉంది.



మధ్యాహ్నం వేళ  
నాని బిస్కెట్ తింటూ  
నీ Gold Spot!



మేము  
గోల్డ్ స్పాటింగ్  
వ్యాపారం

హాల్లో!

మీ Gold Spot  
మీ Gold Spot  
మీ Gold Spot!

means Goldspotting  
**GOLD SPOT**



# రాము - శ్యాము

లక్ష్మీ నంబరు

# 50

